

هەلۆەشانەنەوہی کوردستانی عوسمانی لە ئەنجامی ریکەوتننامەہی

"سایکس-پیکۆ" دا ۱۹۱۶

م. ی. محمد احمد ابراہیم گەلەہی

بەشی میژوو-فاکەلتی ئاداب

زانکۆی سوڤان

پیشەکی:

دەولەتی عوسمانی بەھۆی شکستە گەورەکانی لە بەرامبەر راستبوونەوہی زلھیزانی جیھانی نەیتوانی کیشەکانی نیوخۆی کەمینە ئیتینی-ئاینییەکانی سنووری بالادەستیہکەہی چارەسەر بکات، سەرەپرای خولانەوہی ھیزە بەرژەوہندیخوازەکانی ناوخۆ و دەرەوہ بەلای پارێزگاریکردن لە بەرژەوہندیہکانیان، بەتایبەتی ھاتنەناوہوہی ولاتانی زلھیز بۆ ناو خاکی عوسمانی و دانانی کاتبەندی بۆ کۆتایھێنان بە چارەنووسی دەولەتی عوسمانی، لەم مەلانییسی نیوان دەولەتی عوسمانی و دەولەتە زلھیزەکانی ئەوروپا بەتایبەتی (فەرەنسا و بەریتانیای گەرە و روسیای قەیسەری) دوارۆژی کوردستانی عوسمانی کەوتە بەر پرگالی دەرشتنەوہی سنوورە نووییەکانی خۆرھەلاتی ناوہراست و بەرژەوہندیہ داگیرکاریہکانی ئەوروپا بۆ بەھیزکردنی پیگەہی ئابووری و سیاسی و سەربازی و سەپاندنی ھەژموونی خۆیان بەسەر گەلانی ناوچەکەدا، بۆیە کوردستانی عوسمانی چارەنووسی ھەلۆەشانەنەوہ و داہەشکردنی بەسەر ھیزە گەورەکانی ئەوروپا لە ریکەوتننامەہی سایکس-پیکۆ دا لە ۱۹۱۶ بەرکەوت و لە دوای بەشینەوہی دەستکەوتەکانی شەپری یەکەمی جیھانی و دروستکردنی دەولەتە دەستکردەکانی عەرەب و تورک، کوردستانی عوسمانی بۆ سەر سی دەولەتی وەک: عێراق و سوڤیا و تورکیا کۆتایی پھینا. کە کاریگەریہکانی تا ئەمرۆ لە ئارادان.

گرینگی ئەم توێژینەوہیە لە کاریگەریہ قوولە میژووییەکانی ھەلۆەشانەنەوہی کوردستانی عوسمانی کە تا ئەمرۆ بەردەوامیان ھەیە دەکۆلیتەوہ، گرینگترینیان کاریگەریہ سیاسیہکانی لە دروستکردنی سی دەولەتی دەستکرد و بەھیزکردنیان لە پووی سەرچاوەی مرۆیی و سروشتی لە ماوہی سەد سالی رابردوودا، سەرەپرای بەھیزی ئابووری کوردستانی عوسمانی لەپووی دەولەمەندی بەسەرچاوەی کەنزاہی دەولەمەند لەسەر ئاستی خۆرھەلاتی ناوہراست دا، کاریگەریہ کۆمەلایەتی و کولتووریہکان لە ماوہی ھەلۆەشانەنەوہی کوردستانی عوسمانی، بە لایەنی نەرینیہوہ قوولتر ریشەکانی داکوئاوہ لەدابراندنی کۆمەلایەتی و پەيوەندی کۆمەلی

كوردەوارى لە ئاستى جۆراوجۆردا، لەهەمانكاتيشدا جياوازييهكى تەواوى كۆلتوورى و خويندەوارى لەنيوان بەشەكانى كوردستانى عوسمانى دروستكردووه.

ئامانجى ئەم تويژينهوهيه، ناساندنى كوردستانى عوسمانى وەك جوگرافيا و ميژوويهكى ئامادەبوو لە واقيعى ئەمرۆماندا، كە لە بەشيكيذا ئەم تويژينهوهيه دەنووسين، هەروەها دەرختنى لايەنە شاراوەكانى ريشەى بەرژەوندىيى ولاتانى وەك: بەريتانيا و فەرەنسا و روسيا و ئەلمانيا، كە چۆن لە ژيەر پەردەى شاراوە ديپلوماتيى، چەندينجا لەگەڵ يەكتى ياخود هەريەكيكيان لە دژى يەكتى خاكى كوردستانى عوسمانيان كردۆتە بابەتى گفتوگۆ و نيازى دابەشكردنى بۆ يەكتريان دركاندووه لە چوارچيۆهەى هەلۆهشاندنەوهى دەولەتى عوسمانى. هۆكارى سەرەكى بوو بۆ هەلۆهشاندنەوهى كوردستانى عوسمانى و پاريزگريکردن لە بەرژەوندىيه بالاکانيان لە خۆرەلاتى ناوهرەست دا.

هۆكارى هەلبژاردنى ئەم تويژينهوهيه، فەرامۆشكردنى جوگرافيا و ميژووييهكى ديارىكراوه، هەنگرى چەندين پروداوى گەورەيه لە سەدەى نۆزدههەم بۆ بيستەم، كە كاريگەرى لە سەر دەولەتانى بەريتانياى گەورە و روسياى قەيسەرى هەبوو، پەرە بە مەملەتييكانيان لەسەر دوارۆژ و چارەنووسى كوردستانى عوسمانى بەدەن، هەروەها دەستيۆهردانەكانيان بە ئاشكرا و نهيى يان بە راستەوخۆ و ناراستەوخۆدا.

گرفتهكانى بەردەمى تويژينهوه، دەستەكەوتنى زۆريەك لە بەلگەنامەكانى تايبەت بە چارەنووس و دوارۆژى كوردستانى عوسمانى لە تيپروانين و نامە ديپلوماتييهكانى باليۆزانى بەريتانيا و فەرەنسا و روسياى قەيسەرى لە ئيستانبول دا، لە ماوهى پيش هەلايسانى شەپى يەكەمى جيهانى دا، سەرەپاى بەردەستەبوونى دەستنووس و پرۆتۆكۆلەكانى گفتوگۆى نيوان كاربەدەستانى ولاتانى نيوريكەوتننامەى سايكس-پيكۆ، لەسەر داپشتنەوهى كوردستانى عوسمانى لە نەخشەى خۆرەلاتى ناوهرەست دا، بەلام لە پشكنين و وردبوونەوه لە سەرچاوه هاوچەرەخەكاندا و هەندى لە بەلگەنامەكانى عوسمانى و بەريتانياى دا ئەنجامى نوپى زانستى دەرکەوتون.

ئەم تويژينهوهيه، لە دەروازەيهەك و سى تەوهرەى سەرەكى و دەرئەنجامىكى كۆتايى پيکها تووه، لە دەروازەكەيبدا تيشكەدەخاتە سەر لايەنى جوگرافى و ميژوويى كە ناساندنيەكە بۆ كوردستانى عوسمانى، لە رەهەندى ميژوويى و هەلکەوتە و رووبەر و ژمارەى دانيشتوان و بارى جوگرافى، لەگەڵ سى تەوهرەى سەرەكى كە ئەمانە: يەكەم: داپشتنەوهى سنوورەكانى خۆرەلاتى ناوهرەست و چارەنووسى كوردستانى عوسمانى، دووهم: كاريگەرى مەملەتيي دەولەتان لە هەلۆهشاندنەوهى كوردستانى عوسمانى، سيبهەم: كاريگەرى ئەنجامەكانى هەلۆهشاندنەوهى كوردستانى عوسمانى و رەهەندە هەمەچەشنەكانى.

ئەم تويژينهوهيه، سەرچاوهكانى بریتين لە بەلگەنامەى عوسمانى و بەريتانياى و سەرچاوه و ژيەدرى بەزمانەكانى كوردى و عەرەبى و ئینگليزى و عوسمانى، كە بەشيكى ئەمانە سەرچاوهى هاوچەرەخن و پالپشتى زياترى ليكۆلينەوه و بەدواداچوونى ميژوويى ورد دەكەن بۆ گەيشتن بە دەرختنى راستى پروداوهكانى ناو

چوارچېډوې جوگرافي و ميژوويي كوردستاني عوسمانى، له به لگه نامه كاني عوسمانى كه له ئرشىقى بنكهى ژين بو بوژاندنه وهى كه له پوورى به لگه نامه يى و روژنامه وانيى كوردى دهر بارهى جولانه وهى ميرانى بابان له هارديكى توامركردن دا پاريزراون و سووديان ليوهرگيراوه، ههروها كتيبيكى به لگه نامه يى به زمانى ئينگليزى، وهك: A.B. Cunningham: The Early Correspondence of Richard Wood 1831-1841، ههنديك له نووسراوه كاني پرؤفيسور دكتور سهدى عوسمان ههروتى، وهك: سنوورى خوارووى كوردستاني باشوور له سهدى نوزده ههدا، بيچگه له نووسينه كاني پرؤفيسور دكتور م.س. لازاريف، كيشهى كورد، كه سى بهرگه، له دوو كاتى جياواز به زمانه كاني كوردى و عه ربى بلاوبونه ته وه، ههروها تويزينه وه كاني دكتور سهد به شير ئه سكه ندر له وانه: من التخطيط إلى التجزئة، سياسية بريطانيا العظمى تجاه مستقبل كردستان ١٩١٥-١٩٢٢، له گه ل چاوخشانده وه به نه خشه ميژووييه كاني وهك، نه خشه ئاسيائى عوسمانى كه له ١٨٩٢ له بهيروت چاپكراوه.

دهروازه: پوخته يه كه دهر بارهى كوردستاني عوسمانى:

تويزه رانى بوارى كوردستاني عوسمانى، ئامازه به سه رچاوهى ميژوويى و جوگرافي له سهده كاني نوزده ههدم و بيسته م بو دياريكردنى سنوورى جوگرافي كوردستاني عوسمانى دهكهن، هه ر چه نده كو مه ليك ئاستهنگ و هو كاري ميژوويى بو ته واو دياريكردنى سنووره كاني كوردستاني عوسمانى ههن، كه به هو كاري كارگيى بهر بلاو و بارودوخى سياسى و كاريگه ريه كاني له قه له م دهرين، چونكه دياريكردنى سنوورى كوردستان له چوارچيوهى هه ريم و ويلايه تى جيا جياى ده ولته تى عوسمانى دا بووه^(١)، به لام ميژوونووسانى عوسمانى وهك (شه مسه ددين سامى) له (قاموس ئه علامى) يه كه ييدا، به مشيوه يه باسى سنوورى كوردستاني عوسمانى دهكات: "ولاتيكي گه وره يه به شى هه ره زورى له ده ولته تى عوسمانى له ئاسيا. له پوخه كاني گو مه كاني ورمى و وانوه تا سه رچاوه كاني رووباره كاني كه رخا و ديا له و تا ده گاته رپره وى ديجه به ره و باكوورى خو راوا به پيى رپرويشتنى ديجه، تا رپره وى قه ره سو كه فورات پيكد هيني و له ويوه به ره و باكوورى خو ره لات، تا ده گاته ئه و هيله ي جيا كردنه وهى ئاوى دوو حه وزي ئاراس له لايهك و فورات و ديجه له لايهكى تره وه"^(٢). هه رچه نده زوريك له سه رچاوه كان ئامازه ي ورد به ناوى هه موو شار و شاروچكه و ديبه كاني كوردستاني بنده ستى عوسمانيه كان نادهن و به وردبوونه وه له نه خشه ميژووييه كان، ئه وا دابه شى سه ر نزيكه ي يانزه ويلايه ت و يهك موته سه ريفيه تى نيو په يكه رى كارگيى ده ولته تى عوسمانى كراوه، كه ئه مانه بوونه: ويلايه تى موسل، دياربه كر، به غداد، حه له ب، ئه زه رووم، ئه دهنه، مه عموره ته له عه زين، سيواس، به دليس، وان و شاهه زوور و موته سه ريفيه تى

(١) د. سهدى عوسمان ههروتى: سنوورى خوارووى كوردستاني باشوور له سهدى نوزده ههدا، ده زگاي تويزينه وه و بلاو كردنه وهى موكرىانى، دهوك، ٢٠٠٧، ل ١٧.

(٢) شه مسه ددين سامى: كورد و كوردستان، و: ئه حمه د تاقانه، چ ٢، ده زگاي چاپ و بلاو كردنه وهى ئاراس، هه وليير، ٢٠١٠، ل ٢٧٩-٢٨٠.

دېررۆر^(۱)، بەشېك لەمانە ناوەندی ویلايەتەكەيان خاكي كوردستان بووه، وەك بەدلیس و دیاربەكر و وان، هەرودها پېشووتر ویلايەتی شارەزور تا لە ۵ ئەیلوولی ۱۸۵۲ كە بەتەواوی هەلۆهشایهوه^(۲)، هەندی ویلايەتی تر كە شار و شارۆچكە تری كوردستانی بو دابرینراوه، وەكو ویلايەتی بەغداد كە شارۆچكەكانی وەك: خانەقین و بەدره و جسان و مەندەلی، مۆتەسەرفیەتی دېررۆر شارۆچكە سەریكانیی كە لەنەخشەكانی عوسمانی دا بە (رأس العين) هاتوو، لە خۆرئاوای كوردستان خراوهتە سەر مۆتەسەرفیەتی ئامارەپێكراو، لەهەمانكاتدا بەشی هەرە زۆری خۆرئاوای كوردستان سەر بە ویلايەتی حەلب و ناوەندەكە ی شاری حەلب بووه^(۳).

هاوسنور و هاوسیكانی كوردستانی عوسمانی ئەمانە بوونه، وەك: لە خۆرەلەت و باكوری خۆرەلەتی كوردستانی عوسمانی دەولەتی سەفەوی (۱۵۰۱-۱۷۳۶ن) و دەولەتی قاجاری (۱۷۹۶-۱۹۲۵ن) كە بەدریژیی ۷۰۰ میل، واتە نزیکە (۱۱۲۶) هەزار و سەد و بیست وشەش کیلۆمەتر هاوسنوری كوردستانی عوسمانی بووه، بەدیویکی تردا واتە لە ۵۹٪ هاوسنوریەتی نیوان خاکی عوسمانی و ئیرانی سەفەوی-قاجاری پێكھێناوه^(۴). لە باكور ئیمپراتۆریەتی روسیای قەیسەری، باكوری خۆرئاوای ویلايەتی تەرابزۆن، باشووری ناوچە عەرەبشینەكانی ویلايەتی موصل و مۆتەسەرفیەتی دېررۆر لە ویلايەتی حەلب، باشووری خۆرەلەتی ویلايەتی بەغداد، خۆرئاوای ویلايەتی سیواس و باشووری خۆرئاوای ویلايەتی ئەدەنە، هەر یەكە لەم ویلايەتانە ناوچەنیشنەكانی بەرچەلەك عەرەب و تورك بوون.

سەبارەت بە روبەری خاکی كوردستانی عوسمانی، بەیپی سەرچاوه هاوچەرەكان و بەهەلینجان لە روبەری دەولەتی عوسمانی دیاریبکریت، كە نزیکە (۵.۵۹۴,۴۰۰) کیلۆمەتری چوارگۆشە بووه^(۵)، خاکی كوردستانی عوسمانی لە ۵.۵۰٪ خاکی روبەری دەولەتی عوسمانی پێكھێناوه لەنیوان سەدەكانی شانزەهەم تا ناوەراستی سەدە نۆزدەهەم، كۆی گشتی خاکی كوردستانی عوسمانی (۳۰۸,۰۰۰) هەزار کیلۆمەتری چوارگۆشە بووه و لە ۶۱.۲۳٪ خاکی كوردستان لە ژێر دەسەلەتی عوسمانیدا بووه لە كۆی روبەری (۵۰۳.۰۰۰) هەزار کیلۆمەتری چوارگۆشە سەرچەمی خاکی كوردستاندا^(۶)، بەلام لەسەرۆبەندی راپەڕینی

(۱) خارته مستخدمه لولایات المملکة العثمانیة فی اسیا، مطبعة امیرکان، بیروت ۱۸۹۳. (بۆ زانیاری زیاتر بېروانهوه پاشكۆی ژماره (۱) نەخشە ویلايەتەکانی مەملەكەتی عوسمانی لە ئاسیا ۱۸۹۳. ۳۲ل)

(۲) د.فاضل بیات: الدولة العثمانیة فی المجال العربي، مرکز دراسات الوحدة العربیة، بیروت، ۲۰۰۷، ص ۳۵۸

(۳) بۆ زانیاری زیاتر بېروانه: (پاشكۆی ژماره (۱)، نەخشە ویلايەتەکانی مەملەكەتی عوسمانی لە ئاسیا ۱۸۹۳. ۳۲ل)

(۴) نەجاتی عەبدوللا: كوردستان و كیشە ی سنووری عوسمانی-فارسی ۱۶۲۹-۱۸۴۷، دەرگای چاپ و بڵاوكردنەوهی موكریانی، هەولێر، ۲۰۰۱، ۱۸ل.

دوایین سەردانی ئەم لینكە رۆژی ۱۰-۱۲. - (5)To Rule the Earth: www.my.raex.com/obsidian/earthrul.html. ۲۰۱۵

(۶) د.أحمد محمد أحمد، اكراد الدولة العثمانیة ۱۸۸۰-۱۹۲۳، دار سپیریز للطباعة والنشر، دهوك، ۲۰۰۹، ص ۴۴-۴۵.

گەلانى بالكان و خۆرھەلاتى ئەوروپا و لەدەستدانى باكوورى ئەفەرىقا، رووبەرى دەولەتى عوسمانى بەيەكداھاتەوہ و لە سەرھەتاي شەپرى يەكەمى جىھانى ۱۹۱۴ گەيشتە نزيكەى (۳,۰۰۰,۰۰۰) مليون كيلومەتر چوارگۆشە، كوردستانى عوسمانى لە (۱۰.۲۶٪) كۆى گشتى رووبەرى عوسمانى پيكدەھيئا^(۱).

ژمارەى دانىشتوان بەيەكئ لە گرتەكانى بەردەم تويزەرانى ميژووى عوسمانى دادەنریت، لەبەرئەوہى لە ئامارە فەرميەكانى عوسمانيدا بەتەواوى جىگای بايەخپيدان نەبووہ و بۆ سى سال جارېك سەرژمىرى دانىشتوان كراوہ، ناوچە كوردنیشنەكانى عوسمانى بەھۆكارى سياسى و ئابوورى و كۆمەلايەتى و نەخويندەوارى پشتگويزخراون، بەتايبەتى دەوروبەرى شارە گورەكان و لاديكانى كوردستان، ھەرچەندە ژمارەى دانىشتوان بەبەراورد بە كۆتاييەكانى سەدەى شانزەھەم و سەرھەتاي حەقدەھەم، ريزەيەكى زۆرى دانىشتوان لە سەرھەتاي سەدەى نۆزدەھەم كەمىكردەوہ بەھۆى نزمبوونەوہى دانىشتوان لە حەوزى دەرياي ناوہراست و باكوورى ئەفەرىقا و دواتر پاپەرىنى گەلانى بالكانى ھاتەسەر، ژمارەى دانىشتوان لەنيوان (۲۵,۰۰۰,۰۰۰-۳۲,۰۰۰,۰۰۰) مليون كەس بوو، كە لە سالى ۱۹۱۴ ژمارەى دانىشتوان كەمبوويەوہ بۆ (۲۶,۰۰۰,۰۰۰) مليون كەس^(۲).

چەند سەرچاويەكى عوسمانى لەبەردەستدان، ھەك (قامووسئەعلامى)ى (شەمسەددين سامى) لە كۆتايى سەدەى نۆزدەھەمدا لەبەرگى شەشەمى لاپەرەكانى (۴۴۱۸-۴۴۱۹)دا، ريزەى كورد لە چوارچيويە دەسەلاتى عوسمانى بە (۱.۵۰۰.۰۰۰) يەك مليون و پينجسەد ھەزار كەس دەخەمليئييت، ژمارەى كورد لە ريزبەندى شەشەم ھاتووہ لە دواى ھەر يەكە لەگەلانى (عەرەب، تورك، بولگار و پۆماك، ئەرناوت-ئەلبانەكان، بۆشناق و سربەكان)، كە كۆى گشتى ژمارەى دانىشتوانى دەولەتى عوسمانى (۴۰,۵۳۵,۰۰۰) مليون كەس بووہ، واتە ريزەى كورد لە ۳,۷۰٪ كۆى دانىشتوانى دەولەتى عوسمانى پيكدەھيئاوہ، سەرەراى ئەوہى زۆرىك لە ناوچە كوردنیشينەكان بە (مەكتوم) تۆمار كراون واتە: بيئەنگيان ليكراوہ و تۆمارنەكراون^(۳).

سالنامەكانى عوسمانى سەرچاويەكى ترى فەرمين بۆ سەرژمىرى دانىشتوان و گەلانى نيو ويلايەتەكانى بەشى ئاسيائى عوسمانى، لەوانە كورد، بەلام بەھۆى بەردەستنەبوونى ھەموو سالنامەكانى دەولەتى عوسمانى و ويلايەتەكانى، ژمارە خەمليئراوہكانى تايبەت بە ژمارەى كورد لە تويزينەوہ نوپيەكان نەنوسراون، تەنھا بە جياجيا نووسراون، لەوانە بەپيى سالنامەكانى ويلايەتى موسل (۱۸۹۰-۱۹۱۲) ژمارەى كورد لە باشوورى كوردستان گەيشتوتە نزيكەى (۱۹۶,۵۲۷) ھەزار كەسى نيشتەجيپوو، لەگەل نزيكەى (۵۰,۸۹۰) ھەزار كەسى كۆچەرى گەرميان و كوستان، واتە كۆى دانىشتوانى باشوورى كوردستان لە كۆتايى سەدەى نۆزدەھەم و لە

(1) Donald Quatarat: The Ottoman Empire 1700-1922, Second Edition, Cambridge University Press, Cambridge 2005.P.112.

(2) Ibid, P111-119.

(۳) شەمسەددين سامى: سەرچاويە پيشوو، ل ۴۳-۴۴.

نیوهی چارهکی یهکه می سهدهی بیسته، نزیکهی چارییکه ملیونیک کهس بووه^(۱)، بویه دهرنهخستنی ژمارهی تهواوی گهلانی عوسمانی، بههۆکاری ترس له گۆپینی سروشتی دانیشتهوان و تیچچوونی هاوسهنگی نیوان نهتهوه و ناینزا جیوازهکان و بهسهربازکردنی زۆرهملی له ناو دهولهتهکه بووه^(۲).

تهوهوهی یهکه: دارشتهوهی جیهانی نوی:

۱- خۆرهلاتی ناوهراست:

تویژههانی خۆرئاوایی، ناوچهکانی تورکیا و بالکان و رۆژهلاتی عهرهبی و میسر و کهنداو (عیراق و ئیران) و ئهفغانستان، لهسه نهخشهی جیهان وهک ناوچهی جوگرافی خۆرهلاتی ناوهراست دیاریدهکه^(۳)، بهلام بۆ ریشهی ئەم زارویه پیویسته ههندی وردهکاری و زانیاری میژوویی نامازه پیبکهین، بۆ پیناسهکردنی چهکی خۆرهلاتی ناوهراست پیویستی له چوارچیوهدانیکی جیو-رووناکییری و رامیاری و ئابووری ههیه، ههروهها بۆ تهواو پیناسهکردنی ئەم زارویه، پیویستی به لیکنزیکردنهوهی تیور و بۆچوونهکانی جیو-ستراتیجی و رووناکییری و رامیاری و ئابووری ههیه، بهلام چوارچیوهیهکی بابتهی و گشتی نییه، چونکه چینی و هیندییهکان ئەم ناوچهیه به خۆرئاوای ئاسیا دهناسین، ئەمه بیجگه له زارویه خۆرهلاتی نزیک، که زۆربهی کات ئهوروپییهکان بۆ دهولهتی عوسمانیان له ناوچهکانی ئاسیای بچوک و بالکان بهکاردههینا، ئەم بهکارهینانهی ئهوروپییهکان زیاتر لهسه بانهمای جیوازی جیو-رووناکییری بوو، نهک لهسه بانهمای جوگرافیای سروشتی و بابتهی ئەم ناوچهیه لهگهڵ ولاتانی ئهروپی. ئهلفرید تایر ماهان ۱۸۴۰-۱۹۱۴ (Alfred Thayer Mahan)^(۴) بۆ یهکهمجار ئەم زارویهیهی بهکارهینا، ناوچهکی دیاریکرد به نیوانی نیمچهدوورگی عهرهبی و هیندی، که ههنگری گرینگیهکی ناوچهیی دهریاییه، ئەمهش لهبهر گرینگی ستراتیژی و ئابووری نهک لهبهر سروشتی جوگرافیایی، هههچهنده خۆرهلاتی ناوهراست ناوهندی یهکتیری دهریایی و بارزگانی نیودهولهتی نهبوو، بهلکو نیوهندیکی جیهانی بۆ ئالوگۆری شارستانیهت و بیروباوهره ئۆلیی و رووناکییرییهکان بوو، لهکاتی ههنگیسانی شهپی یهکهمی جیهانی دا زارهوهی ناوهندی ئۆپهراسیونهکانی خۆرهلاتی ناوهراست بهکارهینرا، بهتایبهتی له سهرهتای سهدهی بیسته، که یهکهیهکی جیوپۆلهتیک و دهرهدراو به موسلمانشینهکان، ههروهکو هوگارت (Hogarth) و ونستون چهرچیل (Winston Churchill)

(۱) موصل ولایتی سالنامهسی ۱۳۱۲هـ- ۱۸۹۴م، مکتوبی ولایت عرفتلو صادق أفندی، موصل ولایتی مطبعسنده باصلمشدر، ص ۳۳۵.

(2) Donald Quatarat: Op.Cit,P.112.

(۳) بیتر مانسفیلد: تاریخ الشرق الأوسط، ت: أدهم وهیب مطر، ط ۱، النایا للدراسات و النشر و التوزیع، سوریه-دمشق، ۲۰۱۱، ص ۱۳.

(۴) ئهلفرید تایر ماهان، ئەفسهریکی بالای سهربازی و میژوونووسیکی بهکاریگهری ئەمریکی بوو، که خاوهنی تیژی (هیزی دهریایی) له کۆتایی سهدهی نۆزدههههه و سهرهتای سهدهی بیسته، وهک چهکیک بۆ بهرهنگاری و یهکلیکردنهوهی ململانیی نیونهتهوهی بانگهشهی بۆ دهکرد. (بۆ زانیاری زیاتر برونه: دواي سههدان رۆژی ۲۲/۱/۲۰۰۶ www.britanica.com/biography/Alfred-Thayer-Mahan)

بیروپایان وایه که ناوچهکانی ژیر دسه لاتی عوسمانی به خوره لاتی ناوهراست دادهنریت، بهه مانشیوه تویره رانی وهک داقیسون. ئیچ (Davison H) و پوند. ئین. جهی (Pound N.J)، دوو بنه مای ناسینه وه بۆ پهیکه ری خوره لاتی ناوهراست دیاریده کهن، یه که م: شیوه گرتنی ناوچه یه که موسلماننشینه، دووهم: میراتی به جیماری میژووی هاوبه شی عوسمانییه کان^(۱).

له سه ره تاکانی دهرکه وتنی لاواز بوون و به ره و پووکانه وهی دسه لاتی عوسمانی له سه دهی هه ژده هم، ئەم دهوله ته که وته ژیر کاریگه ری و چاوتیپرینی ولاتانی زلهیزی وهک: بهریتانیا و فره نسا و ئەلمانیا و روسیا، له هه مانکاتیشدا که وته ژیر کاریگه رییه کارتیکراوهکانی دیپلوماسی و سه ریازی و رووناکیبری ئەم ولاته زلهیزانه. که دواتر به مه سه لهی خوره لات (المسئلة الشرقیة) ناسینرا، زلهیزه کان که وتنه کیبرکی له سه ر دستگرتن به سه ر خوره لاتدا، هه رییه که یان بیانوییه کی هه بوو، وهک: بهریتانیه کان: به ده سه ته یانی گه رهنتی بۆ په یوه ندییه ئابوورییه کانیه به زه وییه کؤلونیا له کانیهی، رووسه کان: خه ونی ته واو گه یشتن و ده سه ته سه رداگرتنی ئاوه گه رمه کان، فره نسییه کان: به ده سه ته یانی ناوچه ی نوئی له چوارچیوهی ملامانیی هه یمه نه کردندا، ئەلمانه کان: هه ولیانده دا ئەو بۆشاییه پرپکه نه وه، که دواکه وتبوون له زورکردنی کؤلونیاالی نوئی و جیبه جیکردنی پرۆژهی هیلی ئاسنینی بهرلین-به غداد^(۲)، هه رچه نده مه به سه تی زلهیزه کان ناردنه وهی عوسمانییه کان (به تایبه تی تورکه کان) بۆ ئاسیای ناوهراست بوو، که چی ئەمه سه ری نه گرت، به لام توانیان خوره لاتی ناوهراست و گهلانی له نه خشه یه کی نوئی جیهاندا دابه ش بکه ن له ژیر ناو نیشانی نیشتمانیکه نوئی بۆ هه ر نه ته وه و قه واریه کی جوگرافی-ئیتنی-ئایینی، ده سه گرتن به سه ر سامانه کانزایی و سه روشتییه کانیه گهلانی ناوچه ی خوره لات^(۳)، که به ته واوی له دوا ی شه ری یه که می جیهانی سیماکانی ئەم سیاسه ته به کرداری دهرکه وتن.

بۆیه له ماوهی شه ری یه که می جیهانیدا جموجولیکه گه وهی دیپلوماسی ده سه تی پیکرد که سه ره نه جامه که ی چه ند پرپکه وتن نامه یه کی نه یینی واژوکران له وانه: سایکس-پیکو ۱۹۱۶، به لام تیگه یشتن له هه وله دیپلوماسییه کان نوو سه ریکی وهک (أ.م. ئیریل) له کتیبه که ییدا به ناو نیشانی (تورکیا و ولاته گه وره کان و هیلی ئاسنی به غداد، نیویورک، ۱۹۲۳) خسته یه تیه باری سه رسورمانه وه و ده نووسی: ئەگه ر که سیک بیه ویت له میژووی دیپلوماتیه تی شه ری یه که می جیهانی تیبگات، پیویستی به لیکولینه وه له سه ر ملامانیی هیلی ئاسنینی بهرلین-به غداد هه یه، چونکه له و بابه ته دا که ره سه یه کی زور ده دوزیته وه^(۴)، هه ر چه نده دوا ی

(۱) احمد داود أوغلو: العمق الاستراتيجي موقع تركيا و دورها في الساحة الدولية، ت: محمد جابر ثلجي و طارق عبدالجليل، مراجعة: بشیر نافع و برهان کوروغلو، ط ۱، الدار العربیة للعلوم ناشرون و مرکز الجزیره للدراسات، بیروت، ۲۰۱۰، ص ۱۵۵-۱۵۸.
(۲) المصدر نفسه، ص ۱۵۹-۱۶۰.
(۳) المصدر نفسه، ص ۱۶۰.
(۴) د. ئیبراهیم عه لوی: ئالوگور/بهرلین-به غداد، و: د. شیرکو عه بدوللا، له بلاوکراره کانیه ده زگای دواروژ بۆ رووناکیبری و راگه یاندن، سلیمانی، ۲۰۱۵، ل ۷۹.

دەركەوتنى ئىمپىراتورىيەنى ئەلمانى لە سالى ۱۸۷۰ ھاوسەنگى نىۋان ۋىلاتانى ئەوروپا لە بارچوو، بەشىۋەيەكى تر خۇى نواندەو، بۇيە پىۋىستى بە دروستكردنەو ھى ھاوسەنگى و پەيوەندىگرتنى دىپلوماتىيى ھەبوو، كە دواتر ناونرا شۆرشى دىپلوماتىيەت (دىپلوماسىيە الثورە)، كە بەرىتانييەكان ھەولەكانىيان چىركىردبوو لەسەر بەرگرتن لە ھاتنى نفوزى نوۋى قەيسەرى روسى بۇ ناۋچەكانى ۋەك: باشوورى مىسۇپۇتاميا و ئىرانى ژىر دەسەلاتى قاجارى، ھەرۋەھا شىكستەيىنان بە ھەولەكانى فەرەنسا و روسىيا بۇ دابەشكردنى خاكى عوسمانى لە نىۋان خۇياندا، بەتايىبەتى دواى ئەو ھى كە لە كۆتايىيەكانى چارەكى سەدەى نۆزدەھەم لە ئەوروپاي عوسمانى چەندىن دەولەتى نوۋى دروستبوون، بەرىتانيا پىشكى شىرى بەرنەكەوت، بەلكو روسىيا قەيسەرى بۇ ژىر دەسەلاتى خۇى قۇرخىكردن، ناچار بەرىتانيا بە ھەژموونى دەريايى و پىشەسازىيە پىشكەوتوۋەكەى تۋانى رىگە لە فراوانبوونى نفوزى روسى بگىرت لەسەر خاكى عوسمانى و بەتايىبەتى لە دەريايى سىپى ناۋەراست و لە كۆنترۆل كردنى تەنگەكانى بۆسفۇر و دەردەنىل^(۱).

دابەشكردنەو و دارشتنەو ھى جىھانى نوۋى بە گۇرپانكارىكردن لە دارشتنەو ھى نەخشەى خۇرھەلاتى ناۋەراستەو دەستىپىكرد، كاتىك لە كۆتايى دەيەى سەدەى نۆزدەھەم لە بەرئەنجامى ھاتنەكايەى چەند ھاۋپەيىمانىيەتىكى نوۋى لەنىۋان ۋىلاتانى زەھىزى ئەوروپا و جىھان، كاتىك بەرىتانييەكان لە سالى ۱۸۹۴ لە رىگاي سەرۇك ۋەزىران ماركۇس سالىسبىرى سىيەم ۱۸۳۰-۱۹۰۳ (Marques Salisbury 3rd)^(۲)، داۋاي لە ۋەزىرى دەروەى ئەلمانىا فردىك فۇن ھۆلشتايىن ۱۸۳۷-۱۹۰۹ (Friedrich von Holstein)^(۳) كىرد بۇ دابەشكردنى خاكەكانى عوسمانى لەنىۋان خۇياندا، بەلام لەلايەن ئەلمانەكان دوچارى ۋەرگرتنى ۋەلامىكى نەرىنى بوو، بەھەمانشىۋە روسەكان لە ۱۸۹۷ داۋايان لە ئەلمانىا كىرد بۇ يارمەتىدانىيان لە چەسپاندنى بەرژەۋەندى ئابوورى و سىياسىيەكان لەلاى دەسەلاتى بابولعالى عوسمانىيەكان، ھەر ھەمان ۋەلامى بەرىتانييەكانىيان ۋەرگرت، بۇيە دوا رىكەوتنى روس و فەرەنسىيەكان، نىكبوونەو ھى دوژمنە كلاسىكەكان(بەرىتانيا-روسىيا قەيسەرى) سەرىگرت و لە ۱۸۹۸ رىكەوتننامەيەكىيان مۇركرد لەسەر دابەشكردنى خاكەكانى عوسمانى بەتايىبەتى لە سەر خاكى عىراقى عەرەبى بۇ بەرىتانييەكان و ويلايەتى موسل(باشوورى كوردستان) بۇ روسەكان، ئەمە يەكەمىن خالى ناۋ رىكەوتننامەى نىۋان روس و بەرىتانيى بوو

(۱) د. ئىبراھىم عەلاۋى: سەرچاۋەى پىشوو، ل ۸۰-۸۱.

(۲) ماركۇس سالىسبىرى سىيەم، لە ماۋەى نىۋان ۱۸۸۵-۱۹۰۲ بۇ سى جارى بۆتە سەرۇك ۋەزىرانى بەرىتانيا. (بۇ زانىيارى زىياتر بېروانە: ھارۋىلد وىلسن: سەرۇك ۋەزىرەكانى بەرىتانيا، و: ئاۋات عەبدوللا، لە بلاۋكراۋەكانى مەكتەبى بېروھوشىيارى(ى.ن.ك)، سلىمانى، ۲۰۰۷، ل ۲۸۲-۲۸۶).

(۳) فردىك فۇن ھۆلشتايىن لە ماۋەى نىۋان ۱۸۹۰-۱۹۰۶ ۋەزىرى دەروەى ئىمپىراتورىيەتى ئەلمانىا بوو، لە دواى بىسمارك (Bismarck) بە كارىگەرترىن كەسايەتى دادەنرىت لە سىياسىيەتى دەروەى ئەلمانىادا، (بۇ زانىيارى زىياتر سەيرى ئەم لىنكە بىكە، دوا سەردان رۆژى ۲۰۱۶-۰۱-۲۲، www.britanica.com/biography/Friedrich-von-Holstein)

که ئەندازىيارهكەى سەرۆك وەزيران ماركووس سالىسىبىرى سېھەم بوو^(۱)، ئەمە دوو كارى نوپى سەرەتاي سەدەى بىستەم بوو، يەكەم: دروستبوونى جەمسەرىكى گەورەى سەربازى و ئابووى و پىشەسازى لە خۆرەلات بۆ باكوورى ئەوروپا كە دوو ئىمپراتورىيەتى گەورەى وەك: بەرىتانى-رووسى سەركردايىيەتيان دەكرد لە دژى دەولەتى عوسمانى، سەرئەنجام رىگا خۆشكەر بوو بۆ بەستنى چەندىن رىكەوتننامە و سەرەكىتريانىان رىكەوتننامەى ساىكس-پىكو بوو، دووهم: سەرەتاي وەلانانى ئەو بىرپارە كۆنەى و لاتانى ئەوروپى بوو، كە لە كۆنگرەى (قىرۇنا) لە ۲۲ى تەشرىنى يەكەمى ۱۸۲۲، بىرپارىاندا بوو كە دەولەتى عوسمانى وەك خۆى بىمىنىتەوە بۆ ھاوسەنگ پراگرتنى بارودۆخى نىوان و لاتانى ئەوروپا^(۲)، ھەر لەم كۆنگرەيەدا بۆ يەكەمجار زاراوہى (مەسەلەى خۆرەلات) ھاتە نىو كايەى ديپلوماتىيەتەوە، بەلام تازە كارەكە لە پىرەوى خۆى پىچرابوو، جىھانى ئەوكاتە و ھەژموونگەرايى زلھىزەكانى بوون بە دوو بەرەى ناسراو، ئەلمانەكان و عوسمانىيەكان و مەجەر-نەمسايىيەكان پىياندەگوترا بەرەى ميحوەر(تەوەر)، روسەكان و بەرىتانىيەكان و فەرەنسىيەكان پىياندەگوترا بەرەى دەولەتە ھاوپەيمانىكان، كە ئەمە لە چوار سالەى شەپرى يەكەمى جىھانى ۱۹۱۴-۱۹۱۸، پەنگىدايەوە، لەسەر كەوتنى بەرەى ھاوپەيمانىان نەخشەى جىھانى نوپى لە دواى كۆتايىيەتتى شەپ لەسەر نەخشەى جىھان جىبەجىكرا، چارەنووسى خۆرەلاتى ناوہراست وەرچەرخانىكى گەورەى بەخۆيەوە بىنى و كاريگەرىيەكانى ھەر لە ئارادان، لەوانە چارەنووسى كوردستانى عوسمانى، كە خرايە سەر دوو دەولەتى خاوەن ھىزى جىھانى لە ژىر ساىەى حوكمرانى مانداتى فەرەنسى و بەرىتانى دا.

ب- چارەنووسى كوردستانى عوسمانى:

دەولەتانى زلھىزى جىھان لە پىش ھەلايسانى شەپرى يەكەمى جىھانىدا، بەرژەوەندىيەكانىان لە بازنى دژ بەيەك بوون، چونكە روسەكان خۆيان بەشەرمەزار دەزانى ئەگەر دەرگاي تەنگەكان(المضائق المائية) بەتايبەتى لە كەشتىگەلى سەربازى رووسى بۆ دەرياي رەش دابخريت، نەمسايىيەكان بالادەستى بازرگانى بوون لە ھەوزى رووبارى دانوب كە ھىلى بەستەوہى ئابوورىيەكەيان بە بازرگانى جىھانى بوو، بەرىتانىيەكان ھۆگرى مانەوہى دەولەتى عوسمانى بوون، وەك بارستەيەكى كەنارخراوى بىلايەنى خۆرەلاتى ناوہراست و نزيك. بۆ داىبنكردى بەرژەوەندىيە ئابوورىيەكانى، بەتايبەتى لەدواى كردنەوہى كەنالى سويس (قناة السويس) لە سالى ۱۸۶۹، فەرەنسىيەكان بە پلەى يەكەم پارداركردىكى نىابىي عوسمانىيەكان بە رىگاي قەرزپىدان بوون، ھەروەھا بەرىتانىيەكان بە پلەى دووهم، ھەرچەندە بىرپارانى سىياسەتى دەرەوہى و لاتانى ئەوروپا لە سەرەوہى كۆتايىيەتتى سەدەى نۆزدەھەم، دوو رىگا چارەيىان بۆ كۆتايىيەتتى بە دەولەتى عوسمانى خستەپروو، يەكەم: دووبارە دابەشكردەوہى خاكەكانى عوسمانى، دووهم: رىكخستەوہى رەوشى دەولەتى عوسمانى تا كاتىكى

(۱) د. ئىبراھىم عەلاوى: سەرچاوەى پىشوو، ل ۸۲-۸۳.

(۲) إريك زوركر: تاريخ تركيا الحديث، ت: د. عبداللطيف الحارس، مراجعة: سعد ضاروب، ط ۱، دار المدار الاسلامي، بيروت، ۲۰۱۳، ص ۶۶.

تر بۇ گۆرۈنكەرى دېتە پېشەۋە، دەۋلەتتە زىھىنى ئەۋرۈپى لەسەر بۇچوۋنى دوۋە مانەۋە بۇ دىرژەدان بە دەسلەتتە عوسمانىيەكان، بەلام ئەلمانىا لە ۱۸۷۵ پەسەندى ئەم بۇچوۋنەى يەكەمى دەكرد، بەتايبەتتە رايۇنكارى ئىمپراتورىيەتتە ئەلمانى ئۆتۈ قۇن بسمارك ۱۸۱۵-۱۸۹۸ (Otto von Bismarck) پىيى وابوۋ كە كۆتايى بە دەسلەتتە عوسمانىيەكان بەيىرىتتە، ھەرچەندە ئەلمانىيەكان لەدۋاى نۆزدە سال لەم بۇچوۋنەى پېشۋويان پەشيمانىۋونەۋە كاتىك بەرىتانىيەكان لە ۱۸۹۴ پىشنىيازى دابەشكردى خاكەكانى عوسمانىيان لەنىۋانىاندا كرىبوۋ كە بە ۋەلامىكى نەرىنى كۆتايى ھاتبوۋ، بەھەمانشىۋە ۋەلاتانى تىرى ئەۋرۈپى لە پاي دوۋەم بە پىيى تىپپەرىنى كات پەشيمانىۋونەۋەى خۇيان بە دابەشكردى دەۋلەتتە عوسمانى لە پىش ھەلايسانى شەپرى يەكەمى جىھانى و دۋاى ۱۹۱۸ سەلماندى^(۱). سەرەتايىيەكەى بە داگىركىردى تاكە ۋىلايەتتە بەجىماۋى عوسمانى لە كىشۋەرى ئەفەرىقا (تەرابلوسى خۇرئاۋا-لىبىيا) بەرەزامەندى تەۋاۋى بەرىتانىا و فەرەنسا و رۋوسىا بە مەرجى بىلايەنبوۋنى ئىتالىا لە ھەلۋىستى لەھەمبەر مەلمانىيى ۋەلاتانى ئامارپىكراۋ لەگەل ئەلمانىا و نەمسا-مەجەردا، كە ئەم داگىركارىيە لە ۲۹ ئەيلۋى ۱۹۱۱ تا ۱۷ تەشرىنى يەكەمى ۱۹۱۲ بەردەۋامى كرىد و بەتەۋاۋى لىبىيا لەلەين ئىتالىاۋە داگىركرا، دەۋلەتتە عوسمانى لە كىشۋەرى ئەفەرىقا بەيەكجارى دەسلەتتەكەى رامالرا^(۲).

ئەمە سەرەتەى زەنگىلىدانى كۆتايىھاتنى دەسلەتتە عوسمانى بوۋ، دۋاى ئەمە شەپرى بالكانى دوۋەم ۱۹۱۲-۱۹۱۳، بەرپابوۋنى بزۋوتنەۋەى چەكدارى لە كوردستانى عوسمانى لە ناۋچەكانى بەدلىس و بارزان، ھاۋكاتبوۋنى پرودۋاۋى جۋلانەۋە سىياسى و كۆمەلايەتتە و ئابوۋرىيەكانى باكور و باشۋورى كوردستانى عوسمانى بە پرودۋاۋەكانى ناۋچەى بالكان، كە لە ئەنجامى دوۋ ھۆكارى سەرەكى يەكانگىر دەبوۋن، يەكەم: ستەمكارى دەسلەتتە عوسمانى بەھەموۋ شىۋازەكانى ھوكمەرانى كارگىرى، سىياسى، ئابوۋرى، ئاينى، فەرەنگى و خويىندەۋارى، دوۋەم: خراپى بارودۇخى ژيانى ھاۋلاتيانى ژىر دەستى عوسمانى بەتايبەتتە رىژەى بەرز و جۇراۋجۇرى باجەكان، بەرزبوۋنەۋەى نىرخى شتومەكەكانى پىۋىست بۇ پىدۋاۋىستى رۇژانە، ھەر بۇ نەمۋنە لە ناۋەپراستى شەپرى يەكەمى جىھانى تىچۋوى ژيانى رۇژانە، چۋاردە جار زىادىكرد بەبەرۋارد بە سەرەتەكانى پىش ھەلايسانى شەپرى، خەلكى ناچار بە نارەزايى دەربىرىن و ھەلۋىست ۋەرگرتن لە دەۋلەتتە عوسمانى كرىد^(۳). ھەرچەندە عوسمانىيەكان "بالكانىيەكانىيان ۋەك نەژادىكى سىلاقى-مەسىحى ئەرتۋدۇكىسى، كوردەكانىيان ۋەك نەژادىكى ئارى-سوننە مەزھەبى شافەى دەچەوسىنرانەۋە، بىچگە لە پاپەرىنى بەردەۋامى بالكانى و كوردەكان بە شىۋازى بزۋوتنەۋە چەكدارى و سىياسى لە دژى دەسلەتتە عوسمانى، كە لەچارەكى

(۱) أ.ج.ب. تايلىور: الصراع على سيادة أوروبا ۱۸۴۸-۱۹۱۸، ت: فاضل جتكر، ط۱، الكلمة و المركز الثقافي العربي، بيروت، ۲۰۰۹، ص ۲۲۷-۲۲۸.

(۲) إريك زورك: المصدر السابق، ص ۱۶۰-۱۶۱.

(۳) المصدر نفسه، ص ۲۱۰.

یەكەمی سەدەیی نۆزدەهەم سەرپهه‌لداوو، لەهەمانكاتیشدا رووخاندنی دەسەلاتە خۆجییه‌كان (میرنشینەكان) ی بەلكان لە سالانی ۱۸۲۰ و دواتر، كوردستان لە ۱۸۳۶-۱۸۵۱ بوونە ئامانجی گەپاندنەوه‌ی دەسەلاتی ناوهندی عوسمانییه‌كان^(۱). ئەم سیاسەتە بەردەوامی هەبوو تا كۆتایهاتنی شەپری یەكەمی جیهان، كە بوو بە سەرچاوه‌ی پێكدادانی دەولەت و گەلانی ئامازەپێكراو و هاتنی بەرژەوه‌ندی دەولەتانی زلهێز.

لە سەرەتای شەپدا وڵاتانی هاوپه‌یمان بەتایبەتی (بەریتانیا و فەرەنسا) كەوتنە گفتوگۆی نەینی بۆ دیاریكردنی چاره‌نووسی كوردستانی عوسمانی، چونكە لە ساری قامیش لە باكور، خانەقین لە باشوور، نەزنجان لە خۆرئاوا بەمشێوه‌یه شەپری گەوره‌ی جیهانی گەیشتبوووە سەرانسەری كوردستانی عوسمانی^(۲)، هیزی كوردی بە ژماره‌یه‌كی گەوره‌ی سەربازی نیزامی و خێلەكی (سواره‌ی حەمیدی) بەشداری ئەم شەپه‌ییان كرد، وەك لە خەمڵاندنی میژوونوس (محەمەد ئەمین زەكی بەگ) نووسیویوەتی: نیومیلوین چەكدارێ كورد بەشداری كردووە، كە تییدا (۳۰۰,۰۰۰) هەزار سەرباز برینداری شەپ بوون، واتە لە ۶۰٪ی سەربازانی كورد^(۳)، بێجگە لەوه‌ی دانیشتوانی كوردستانی عوسمانی بەدەر نەبوون لە كۆچپێكردن و مردن لە تاوی برسێیه‌تی و كوشتنیان، كە بە لەناوچوونی ژماره‌ی دانیشتوانی كورد بە (۵۰۰,۰۰۰) هەزار كەس مەزەندەیی ده‌كریت^(۴)، واتە لە دەرئەنجامی شەپری یەكەمی جیهانی نزیكە (۸۰۰,۰۰۰) هەزار كورد لە كوژراو و بریندار و كۆچپێكراو (دورخستنه‌وه‌ی بە زۆره‌ملی) هەبوو، بێجگە لە كۆمه‌لكوژییه‌كانی سوپای رووسیا قەیسەری و گروپه‌ چەكداره‌كانی ئەرمەنی، كە بەپێی زۆریك لە سەرچاوه‌كان، لە ناوچه‌یه‌كی وەك رواندن نزیكە (۶۰۰۰) هەزار لە مندال و ژن و پیاوانی بەتەمەن كومه‌لكوژكران، چونكە پیاوه‌ پێگەیشتوووەكانی رواندن بۆ بەرگریكردن لە دەولەتی عوسمانی لە بەره‌كانی شەپداووون، بەهەمانشێوه‌ لە شاری خانەقین نزیكە (۵۰۰) كەس كوژران، جگە لە رووخاندن و سووتاندنی خانوو و بەره‌مه‌ كشتوكالی و خۆراكییه‌كانی دانیشتوانی كوردستانی عوسمانی كە كەوتبوونە ژیری هیرشێ ئەم سوپایه^(۵)، سەرپرای ئەم زیانە مرویی و ماددیانه‌ “دیاردەیی كەمبوونەوه‌ی دەستی كار دەرکەوت، كە بەرئەنجامه‌كه‌ی بڵاوبوونەوه‌ی برسێیتی و نەخۆشییه‌كانی وەك: كۆلیرا و تاعوون، هاتنە كایه‌ی قوئاغی ئاارامی و تێكچوونی بارودۆخی ئاسایشی كۆمه‌لایه‌تی و زۆر بوونی رێژه‌ی

(۱) إريك زوركر: المصدر السابق، ص ۵۶-۶۱.

(۲) روبرت أولسون: تاريخ الكفاح القومي الكردي ۱۸۸۰-۱۹۲۵، ت: أحمد محمود خليل، ط ۱، دار الفارابي-دار ئاراس، بیروت، ۲۰۱۳، ص ۵۰.

(۳) محەمەد ئەمین زەكی بەگ: خولاصه‌یه‌كی تاریخی كورد و كوردستان، بەرگ ۴، لە بڵاوكراوه‌كانی بنكه‌ی ژین بۆ بووژاندنەوه‌ی كەله‌پووری بەلگه‌نامه‌یی و روژنامه‌گه‌ری كوردی، سلیمانی، ۲۰۰۶، ل ۱۸۴-۱۸۵.

(۴) هەمان سەرچاوه‌، ل ۱۸۸.

(۵) د. عثمان علي، الحركة الكردية المعاصرة، ط ۲، التفسير للنشر والاعلان، أربيل، ۱۴۳۲هـ-۲۰۱۱م، ص ۲۸۷.

دزیکردن و تاوانی کوشتن^(۱)، ئەم مەملانیی نیوان دەولەتانی زەهیز لەسەر چارەنووسی کوردستانی عوسمانی وەک لە باسەکانی پێشووتردا ئامازەمان پیکرد، سەریکیشا بۆ دابەشکردنی خاکەکی بەپێی بەرژەوهندییە ئابووری و سیاسی و سەربازییەکانی ولاتی زەهیزی وەک: روسیا، بەریتانیا و فەرەنسا بەتایبەتتر^(۲).

ئیمپراتۆرییەتی ئەلمانی و دەولەتانی سویندخۆر، هەولێ بە دەستەئێنانی دۆستاییەتی کوردییان لە ماوەی شەپری یەکەمی جیهانیدا دەدا، بەلام سەرکەوتوو نەبوون بە هۆی دووری کوردستان لە کاریگەری دەولەتانی ئامازەپیکراو، هەرەها سەرکەوتەکانی بزوتنەوێ کوردایەتی یەکانگیر و یەک ئامانجی دیاریکراو لە داهاوتودا نەبوون، هەر زوو دەگەرانیەو پائتەختەکی دەولەتی عوسمانی کە لە کوردستانەو زۆر دوور نەبوو، کاریگەرییەکانی دەسەلاتی عوسمانی زۆرتربوون، بەتایبەتی لە دواي فەتوای موفتی گەورەي دەولەت(شیخوئیسلاام) بۆ جیهادکردن لە دژی دەولەتانی هاوپەیمان، ئەمەش دواي مۆرکردنی ریکەوتننامەي هاوپەیمانییەتی نیوان ئەلمانیا و عوسمانییەکان لە ۲ی ئابی ۱۹۱۴، بەلام لە نیسانی ۱۹۱۵ هیژەکانی عوسمانی لە ناوچەي صاری قامیشی سەر بە ویلایەتی ئەرزەرۆمی باکووری کوردستانی عوسمانی شکستیکی گەورەیان تۆمارکرد^(۳)، ئەم شکستە سەرەتای تیکشکاندنی هەژموونی دەولەتی عوسمانی لە دواي دەستپیکردنی شەپر بوو، دەرکەوتنی ئامازەکانی چارەنووسی بەشیک لە خاکی کوردستانی عوسمانی، کە لەلایەن رۆسەکانەو خرایە ناو گفتوگۆکانی ریکەوتننامەي سایکس-پیکو، بۆ ئەوێ لە داهاوتو ببیتە بەشیک لە خاکی دەولەتی ئەرمینیای گەورەي چاوەڕوانکراو. بۆیە چارەنووسی کوردستانی عوسمانی لە دواي دە مانگ لە هەلایسانی شەپری یەکەمی جیهانیدا کەوتە ناو بێرکردنەوێ داریژەرانی سیاسیەتی دەرەوێ بەریتانیای گەورە، کە تا ئەوکاتە بەشیوێەکی پراکتیکی سەربازی و سیاسی بێر لە ئایندهي ناوچەکانی عوسمانی نەکرابوو بۆ دواي شەپر، لە دواي ئەمە بەریتانیا و فەرەنسا و بەپەسەند زانینی رۆسەکان کەوتنە گفتوگۆي دابەشکردن بۆ هەلۆەشانەوێ کوردستانی عوسمانی لە چوارچیوێ دابەشکردنەوێ دەولەتی عوسمانی و نەخشە ریزکردنەوێ خۆرەلاتی ناوهراستیکی نوێ لە سەدهي بیستەمدا.

تەوهرەي دووهم: کاریگەری مەملانیی دەولەتان لە هەلۆەشانەوێ کوردستانی عوسمانی:

کاریگەری هیژە جیهانییەکانی وەک: بەریتانیا و فەرەنسا و رۆسیا و ئەلمانیا، پۆلیکی گەورەي بینی لە قوولبوونەوێ مەملانیی نیوانیان بۆ چەسەندنی بەرژەوئندییە ستراتییجیەکانیان، هەریەک لەم هیژانە کاریگەرییەکانیان بۆ سەرەتای قونایگی میژوویی دەگەرپتەو، کە ئەنجامی ئەم مەملانیی میژووییە هەلۆەشانەوێ کوردستانی عوسمانی لێی بەرەمەهات، ریشەي بەرژەوئندییەکانی بەریتانیای گەورە بۆ

(۱) بۆ زانیاری دەربارەي بارودۆخی کوردستانی عوسمانی لە سالانی شەپری یەکەمی جیهانی، بڕوانە: د. کەمال مەزەهر ئەحمەد:

کوردستان لە سالەکانی شەپری یەکەمی جیهاندا، لە چاپکراوێ کۆری زانیاری کورد، بەغداد، ۱۹۷۵، ل ۵۱-۸۸.

(۲) هەمان سەرچاوە، ل ۱-۲۹.

(۳) د. عثمان علي، المصدر السابق، ص ۲۸۴-۲۸۵.

سەدەى ھەژدەھەم لە كوردستان و ميسۆپوتامياى عەرەبى دەگەرپتەو، سەرەتاي ھەولەكانى بەریتانیا بۆ دەستەبەركردنى بەرژەوئەندىيەكانى لە باشوورى عىراق بەتايبەتى لە ويلايەتى بەصرا و بەغداد دەستپيێكرد، بەلام ئەو كاتە لەگەڵ رۆسەكان بەتايبەتى تا سالى ۱۸۳۰ بوو، بەلام دواتر لە كۆتايى سەدەى نۆزدەھەم لەگەڵ ئەلمانەكان^(۱)، واتە مەلمانى دەولەتان لەسەر چارەنووسى ويلايەتە عوسمانىيەكانى ئاسيا، بەتايبەتى كوردستان لە نيوانياندا بوو بە پردىك لە بەرژەوئەندى ئابوورى و سەربازيان بۆ جىپى قائمكردنيان تىيدا، كاريگەرى دەولەتى فەرەنسا لە كاتى ھەلمەتى ھىزەكانيان بۆ سەر خاكى ميسر لە ۱۷۹۸ دەرکەوت، يەكێك لە ئامانجە دورەكانى ناپوليۆن و دەولەتى فەرەنسى داگيركردنى ويلايەتى بەصرا بوو، وەك سەر پىگاي ھىندستان-بەريتانييەكان، دەستگرتن بەسەر دلى بازگانى كيشوهرى ئاسيا و خورئاواى ئەوروپا كە بەریتانیا سەرکردايەتتى دەريايى دەكرد، بەلام وەلامى ئەم پىلانەى فەرەنسىيەكان بە گرىدانى پەيوەندى لەلایەن كۆمپانىيەى ھىندىيى خۆرەلاتى لەگەڵ پاشايەكەكانى بەغداد كۆتايى پيھنرا^(۲). كە يەكێ لە ئامانجەكانيان دەستگرتنبوو بەسەر باشوورى ميسۆپوتاميا كە دەكەوتە نيو بازنەى ھىلى بازگانى وشكانى لە دەولەتى عوسمانى كە كوردستانى ژيەر دەسەلاتى عوسمانى بەسەريدا دەروانى.

لەم سەرۆبەندەدا پالپشتى بەریتانیاى گەرە بۆ دەولەتى عوسمانى و ريفۆرمەكانى چەسپاندنى دەسەلاتى ناوئەندىتى سولتان مەحمودى دووھەم لەماوھى حوكمرانييەكەييدا ۱۸۰۸-۱۸۳۹، لەسەر كوردستان بەروونی دەرکەوت بەتايبەتى لە سەرکوتكردنى ميرنشينەكانى سۆران و بۆتان، بۆ بەلگەھيئانەو لەسەر سياستەتەكانى بەریتانیا لە ناوھەرەستى سيبەكانى سەدەى نۆزدەھەم بەكردار ئەم پالپشتىيە دەرکەوت، لە نامەيەكى نيردراوى بەریتانى رىچارد وود ۱۸۰۶-۱۹۰۰ (Richard Wood) بۆ مير محەمەد پاشاى رواندن، كە لە دەوروپەرى تەمەموز-ئابى ۱۸۳۶ نووسيوويەتى: "حكومەتى بەریتانیا ئارەزوومەندە بە سەرکەوتنى ھاوپەيمانەكەى سولتان، بەھەموو تواناي كە بەردەست دەبيت بۆ بوژانەوھى ئيمپراتوريەتى عوسمانى، ئيمە خۆمان تەرخاندەكەين بۆ زالبوون بەسەر ياخييوونەكانى ناوخويى دژ بە توانستە بالادەستەكانى، ھەستدەكەين كە تۆ ئارەزوومەندى ملكەچبوون بنويىنى بۆ گەرەت سولتان، لە پيئاو دەرختنى ئارەزوت بۆ بابوعالى و لە پىگاي پايەدار بآليوزى بەریتانیا، ئەمەش بۆ سەرختنى پايەداربوونەكەى و ھاندانى بۆ دەستختنى گەرەنتى بۆ جيبەجىكردنى مەرچەكانى تۆ و گەرەكەت كە لەسەرى رىكەوتوون"^(۳). ئەم دەقە فەرمانىكى ئاوەژووكراوى عوسمانىيە كە بەزمانى عەرەبى لەلایەن نيردراويكى بەریتانى بۆ مير محەمەد پاشاى رواندن نيردراو، بەناوى دەولەتتىكى گەرەى جيهانى(بەریتانیاى گەرە)، لەھەمانكاتيشدا واقعيكى راستەقینە نيشاندەدات كە

(۱) زەكى سالىح: ريشەى كاريگەريەكانى بریتانیا لە ميسۆپوتاميا، و: كاميل محەمەد قەرەداغى، لە بلاوكراوەكانى مەلەبەندى كوردلۆجى، سلىمانى، ۲۰۰۹، ل ۱۲۳-۱۵۱.

(۲) د. ئىبراھىم عەلاوى: سەرچاوەى پيشوو، ل ۳۰-۳۱.

(3) A.B. Cunningham: The Early Correspondence of Richard Wood 1831-1841, The Royal Historical Society, London, vol3, 1966, P103.



پارىژگار يىكردن له بهرژوه نىدىيەكانى بهریتانیا نىردراوه كەى له حەلب له باكوورى سوريای ئىستاندا پاكيشا بۇ دەشتى ھەرىر كە ئوردوى سوپای عوسمانى تىيدا جيگرا بوو به سەرۆكايەتى عەلى رەزا پاشای موصل، نامەيەكى لەم بابەتە بنووسىت. پرووى راستەقىنەى بهریتانىيەكانى بۇ ئايندەى كوردستانى عوسمانى به ديارخست كە دواى ۸۰ ھەشتا سال واتە له ۱۹۱۶، ئەنجامەكانى له دارشتنەوہ و ديارىكردى سنوورہ نوپيەكان ببیتە بەشيك له كۆلۇنيايىكى بهریتانى له خۆرھەلاتى ناوہراست دا.

پالپشتى بهریتانىەكان بۇ دەسەلاتى ناوہندىيىتى عوسمانى لەئەنجامدا روسيای قەيسەرى دەرڤەتى دابەشبوونى دەولەتى عوسمانى بەھەل وەرنەگريت بۇ بەھيژكردى بهرژوه نىدىيەكانى، له بەلگەنامەيەكى ترى بهریتانى كە له ۱۶ ئيارى ۱۸۲۷ بۇ رىچارد وود نىردراوه لەلايەن باليۇزى بهریتانیا لۆرد پۇنسبى ۱۷۷۰- ۱۸۵۵ (Lord Ponsonby)^(۱)، نىردراوه، لەكاتى سەردانى مير محەمەد پاشای رواندن بۇ ئىستانبول، داواى بەپەلە گەرانەوہى ميرى ناوبرا و دەكات بۇ رىگريكردن له فراوانخووزيەكانى روسيا بۇ سەر سنوورەكانى دەولەتى عوسمانى، بەتايبەتى له نزيكبوونەوہى ھيژەكانى روسيا له سنوورەكانى ميرنشيني سۆران لەلاى باكورد^(۲)، وەك ئامازەمانپيكرد ئەم مەملانىيە بەردەوامبوو تا سالانى ۱۸۶۰ و دواتريش له ريكەوتنامەى بەرلين ۱۸۷۸^(۳)، دەولەتانی ئەوروپى مەسەلەى چاكسازييان بەسەر دەولەتى عوسمانى له ويلايەتەكانى خۆرھەلاتدا بەتايبەتى له ناوچە ئەرمەنيشينيەكاندا سەپاندىبوو، ھەرچەندە له دووكتى جيادا ھەر يەكە له ويليام جى ئابوت (William J. Abbott) و مەيجەر ئىچ تروتەر ۱۸۴۴-۱۹۰۵ (Maj. H. Trotter) له چارەكى كۆتايى سەدەى نۆزدەھەم حكومەتى بهریتانیايان لەوہ ئاگادار كەردبوو كە بارودۇخى كورد له كوردستانى عوسمانى له پرووى ژيان و بارگوزەرانى خەلك نالەبارە، بەلام بيوہلامدانەوہيەكى ئەرپنى حكومەتەكەيان، ديپلوماتە ئىنگليزەكان له بى ئوميدبوون، سياسەتى گشتى بهریتانیا ئەوہبوو كە كيشە و جولانەوہكانى كورد چ لە دەولەتى عوسمانى و ھەتا قاچاريدا دەبيت بە بەكارھيئانى ھيژى رەق(سەربازى)

(۱) لۆرد پۇنسبى يان جۇن پۇنسبى له ماوہى ئىوان ۲۷ تەشرىنى دووہى ۱۸۳۲ تا ۱۸۴۱ باليۇزى بهریتانیايان مەزن بووہ له ئىستانبول. بۇ زانىارى زياتر پروانەوہ ئەم بلاوكر اوہ: (John 1st, Ponsonby, A Directory of British Diplomats; P399.)

(2) A.B. Cunningham: Op. Cite. P122.

(۳) لەسەرچاوہ ميژوييەكاندا بە كۆنگرەى بەرلين ناوژەد دەكرىت، كە لە ماوہى ۱۳ ي حوزەيران تا ۱۳ تەمموزى ۱۸۷۸ لە ئەلمانیا بەسترا بۇ يەكلايكردەنەوہى كيشەكانى ئىوان روسيای قەيسەرى و توركياى عوسمانى، ئەم كۆنگرەيە بوو بە جيگەرەوہى ريكەوتنامەى سانسيتيقانۇ كە لە ۳ ئادارى ۱۸۷۸ لە ئىوان روس و عوسمانىەكان مۇركرا بوو. لە ئەنجامى شەرى سالانى ۱۸۷۷-۱۸۷۸ ي روس و عوسمانى دا. (بۇ زانىارى زياتر پروانە ئەم لينكە: دوا سەردان رۆژى ۲۰۱۶/۱/۳۰ (www.britanica.com/event/Congres-of-Berlin.)

چاره سەر بکریت، تهنه به ئامانجی دهرفته وهرنه گرتنی رووسه کان بۆ فراوانخوارییه کانیان له ویلایه تهه کانیه خۆرهلایه عوسمانیه-ئهرمه نی-کورده نشین دا^(۱).

فراوانخواری رووسه کان بۆ دهستگرتن به سهر کوردستانی ژیر دهسه لایه عوسمانیه و قوولبوونه وهی مملانییه کانیه له گهل دهوله ته عوسمانیه، به تایبه ته له ماوهی شه ره کانی ۱۸۲۸-۱۸۲۹، سه ریه ه لدا، به لام سه ره تا په یوه ندی نیوان هیزه کانی رووسیه به سه رۆکایه ته شازاده کنیاز تسی تسیانوف، له هه لگیره سانی شه ره کانی فارس و رووسه کان له ماوهی ۱۸۰۴-۱۸۱۳ له قوونایه یه که مدا، له ۱۸۲۷-۱۸۳۶، له قوونایه دووه مدا له گهل کورده کان هاته کایه وه، ئەمهش بۆ پاکیشانی سه ربازان و جهنگاوه رانی کورد له سوپای عوسمانیه و هیزه چه کداره خیله کیه کان بۆ ناو سوپای قهیسهری و دهستگرتن به سه ره دهوله ته فارس و ههریمه کانی قهفقاسیه، ئەم شه رانه سه ره تایی به شداربوونی کورد له یه کلایکردنه وهی مملانییه هیزه جیهانییه کان له سه دهی نۆزده هه م بوو، وهک هیژیکی به کریگراو و سه ره پای به کاره یانی خاکه که ی تاوه کو شه ری سالانی ۱۸۷۷-۱۸۷۸ عوسمانیه و رووسی^(۲)، ئەمه بوو به دهستپیکیه هاتنه ژووهره وهی هیزی سه ربازی رووسی بۆ ناو خاکی کوردستانی عوسمانیه، هه رچه نده له سه ره تایی ده ییه کانی سه دهی نۆزده هه م رووسیه له ریگای لیکوولینه وه و نووسینه کاربه دهستانی له سه ره کۆمه لای کورده واری به تایبه ته له کوردستانی عوسمانیه په ره ی سه ند، تا گه یشت به نمونه ی بالای کاره هاوبه شه کانی نیوان ئەلکيساندهر ژابا ۱۸۰۳-۱۸۹۴ و مه لا محمودی بایه زیدی ۱۷۹۷-۱۸۶۰، له مکاته دا و تا نیوه ی یه که می سه دهی نۆزده هه م مملانییه کی زۆر نوی له کوردستانی عوسمانیه سه ریه ه لدا و کاریگه ریه کانی له نیوه ی دووه می هه مان سه ده ده رکه و تن، ئەمهش له کردنه وهی ده رگای کۆمه له ئیتنی و ئایینه کانی کریستیانی بۆ نیردراوه موژده به خشه کانی به ریتانی و فره نسی و رووسی و ئەلمانی و نه مسایی و ئەمه ریکی، که پۆلیکی گه وره یان له تیکبه ردان و نانه وهی شه ری ئیتنی-ئایینه ناوچه یی له نیوان کورد و ئهرمه نی دا بینه^(۳)، له شه ره ستراتییجه ییه کانی کوردستانی عوسمانیه وهک: دیاربه کر، موصل و ئه رزه رۆم، وان، خارپوت، سیرت و ئامیدی مه لبه ندی سه ره کیان دامه زراند، ئەم مملانییه به رده وامی دا تا سه ده ی بیسته م، به تایبه ته له نیوان موژده به خشه کانی (Missionaries) فره نسی و به ریتانی و ئەمه ریکی و ئەلمانی، به شیوه یه کی زۆر توند رکه به ری یه کتریان ئەکرد^(۴)، که ئامانجیان فشارخسته نه سه ره دهوله ته عوسمانیه بۆ چه سپاندنی به رژه وندییه کانیان، ده ستیوه ردانیان له کاروباری بۆ ناو کۆمه له جیاجیاکانی ئایینه-ئیتنی بۆ دوورخسته نه وه یان له یه کتری و جیبه جیکردنی نه خشه ی دابه شه کردنی

(۱) د. سعد بشیر اسکندر: من التخطيط إلى التجزئة، سیاسیه بریطانیا العظمی تجاه متسقبل کردستان ۱۹۱۵-۱۹۲۳، من منشورات بنکه ی ژین لاحیاء التراث الوثائقی و الصحفی الكردي، السلیمانیه، ۲۰۰۷، ص ۳۶-۴۶.

(۲) پ. ی. ئەفیر یانوفا: کورد له جهنگی رووسیه له گهل ئیران و تورکیادا، و: د. ئەفراسیوا هه ورامی، له بلاوکراوه کانی مه کته بی بیرو هوشیار (ی. ن. ک)، سلیمانی، ۲۰۰۴، ل ۲۳-۳۹.

(۳) هۆگر طاهر توفیق: الكرد والمسألة الأرمنية ۱۸۸۷-۱۹۲۰، دار ارانس للطباعة و النشر، أربیل، ۲۰۱۲، ص ۴۵-۴۶.

(۴) حسین مه ده نی: کوردستان و ستراتیزی دهوله تان، به رگه ۱، له بلاوکراوه کانی چاپخانه ی رۆژه لاته، هه ولیر، ۲۰۰۹، ل ۲۱۳.

كوردستانى عوسمانى لىنىيوان خۇياندا بۇ داھاتوو كىشاپوو. بۇ ئەمەش ھەرىمە دورەكانى خۇرئاواي كوردستانى عوسمانىيان ھەلبىژارد لە ويلايەتەكانى عوسمانى وەك: بەيروت لە دابەزىنى سەربازانى فەرەنسى لەكەشتىگەلى و لاتەكەيان لە دواي ھەلايسانى شەپرى نىيوان كرىستىيانەكانى مارۋونى و دروزەكانى لوبنان لە ۱۸۶۱، ئەمە زەلبىبونىكى گەورەي بە دەولەتى عوسمانى دا و سولتانى ناچار بەبەخشىنى حوكمى خۇبەرئوبەرى دا، كە ناپليونى سىيەم ۱۸۰۸-۱۸۷۰ (Napoleon III) لەماوہى حوكمرانىيەكەيدا ۱۸۴۸-۱۸۷۰ خوى بە پارىژگارى مەسىحيەكان دادەنا، ھەلبىژاردنى حاكمى مەسىحي مارۋونى لەلايەن دەولەتانى زلھىز ھەلدەبىژدرا و سولتانى عوسمانى پەسەندى دەكرد ئەم نەرىتە نىودەلەتییە تا ئىستا بەردەوامە^(۱)، يەككە لەناوچە گەرمەكانى مملانىي نىيوان ئاسوورىيەكان و كورد ناوچەي ھەكارى بوو كە نىردراوہ موژدەبەخشەكانى فەرەنسى كاریگەرىيەكى بەھىزيان لەم ناوچەيە ھەبوو، فەرەنسا لەناوہندەكانى دروستكردى بىريارى جىھانى دا مەسەلەي ئاسوورىيەكانى بەشىوازەكانى نامە و نووسىن و گفتوگوئى ديپلوماتى دەخستە بەرباس، بەتايبەتى لە دروستكردى پاي گشتى و بلاوكردەوہى بارودۇخى ئاسوورىيەكان لە رۆژنامە و گوڤارەكاندا^(۲)، ئەم دەستىوہردانەي فەرەنسىيەكان كاریگەرى خولقاند لە دواي (۵۵) پەنجاو پىنج سال واتە: لە ۱۹۱۶ بەرزخووزى زياتر بنويىن لە داواكردى ويلايەتى موصل و ناوچەكانى خۇرئاواي كوردستان كە شادەمارى وزەي نەوت بوون. لەكاتى رىكەوتنامەي سايكس-پىكو و گفتوگوئى دواتريان لەگەل بەرىتانىيەكاندا.

لەسەرەتاي سەدەي بىستەم بارودۇخى كوردستان بەتايبەتى دواي رىكەوتنامەي (پۆتسدام ۱۹۱۰)ى نىيوان رووس و ئەلمانەكان گوڤا، بۇ بەستەنەوہى شارى تاران لە ئىرانى قاچارى بە شارى بەغدادى عوسمانى، لەرىگاي دروستكردى ھىلى ئاسنىن، كە ئەم ھىلە بەناوچەي خانەقەين-كفرى بەرەو خۇرەلەتى كوردستان تىپەپدەبوو، ھەروہا دەرکەوتنى (كانزاي نەوت) كە ئەلمانەكان دەيانويست لە رىگاي دامەزراندنى ھىلى ئاسنىنى بەرلىن- بەغداد كۆتتۇلى بکەن^(۳)، لەگەل ئەوہشدا دەرکەوتنى ھىزى ئەلمانەكان وەك ركبەرىكى نوئى بەدەرکەوتووى بەرىتانىەكان بوو، بۇيە لەم بارودۇخە نوئىيەدا بارى ناوخويى كوڤمانيا گەورەكانى بەرىتانىا فشارىكى گەورەيان دروستكرد بۇ دەستبەركردنى وزەي ھاوچەرخ كە نەوت بوو، ھەروہا وەزارەتەكانى (كاروبارى دەرەوہ و شەپ) ترسىان بۇ دروستبىوو كە لەداھاتووى وزەي پاترۇل و ئىمتىيازاتەكانى وەك دەولەت بىبەشېكرىن، سەربارى ئەوہى كە كوردستان دەكەوتە سەر باشوورى ھىلى بەستەنەوہى بازىرگانى وشكانى بەناوچەي ھىندستان و دەروانىت بەسەر باشوورى ميسوپۇتامىادا كە بەندەرەكەي بەصرايە، ھەرچەندە كەلوپەلەكانى پىشەسازى نەوت لە ولاتە يەكگرتووەكانى ئەمەريكا ھاوردە دەرگان، ئەمەش بۇ نوئىكردەوہ و گوڤرىنى وزەي كەشتىگەلى بەرىتانى

(۱) بىتەر مانسفيلد: المصدر السابق، ص ۱۱۵.

(۲) د. ئەحمەد عوسمان ئەبوبەكر: كوردستان لەسەر دەمى ئاشتىدا، و: موھەمەد نورى توفيق، دەزگاي چاپ و پەخشى سەردەم، سلىمانى، ۲۰۰۰، ل ۲۴-۲۵.

(۳) د. سەد بىشير اسكندر: المصدر السابق، ص ۴۹.

له خەلوزى بەردىنى بۆ نەوت^(۱)، بەلام ئەلمانەكان خۆيان بەرکابەرى دەريايى بەرىتانييەكان دەزانی، بەلام كاتىك بەرىتانييەكان زانیان كە باشوورى كوردستان خاوهنى وزى نەوتى زۆرە فشارەكانیان لە سەر حكومەتى عوسمانى (بابولعالى) لە ئىستانبول زیاتركرد، بەرىتانييەكان بوون بە خاوهنى لە ۷۵٪ پشكەكانى گەپان و دەرھینانى نەوت لە ویلايەتەكانى بەغداد و موصل لە ۱۹۱۴، كە زۆرینەى خاكى باشوورى كوردستان سەر بەم دوو ویلايەتە بوون، كەچى ئەلمانەكان لە ۱۹۰۳ رىكەوتننامەیان لەگەل عوسمانىيەكان واژۆكردبوو، بەلام بوون بە خاوهنى لە ۲۵٪ پشكەكانیان لە گەپان و دەرھینانى نەوت^(۲). ھەر لەم سەروبەندەى گەرمبوونى مەملەئىنى دەولەتان، ق.ف. مینورسكى (۱۸۷۷-۱۹۶۶) (Vladimir Fedorovich Minorsky) لەبەرئەنجامى گەشتەكەى بە ئاسیای بچوك دا راپۆرتىكى لە سالى ۱۹۰۵ نووسى، كە تىیدا ئامازەى بەو كەردبوو كە بەگشتى كوردستان بۆ روسیا گرینگە، ھەر گۆرانكارىيەك لە دابىنى پارچەيەك لە خاكى ئىران (خۆرەلەتى كوردستان) بخرىتە سەردەولەت عوسمانى، ئەوا لە ژىر سىبەرى ئاشتىخووزى روسیای قەيسەرى دەرەچىت، ھەرەھا ئامازە بەھىشتنەوہى دۆخى سنوورەكانیان لەگەل دەولەتى عوسمانى وەك خۆى دەكات^(۳)، ئەمە نیشانەدانى ستراتىجىەتى ئىمپراتورىيەتىكى گەورە بوو لە خۆرەلەت دەريابەرى كوردستانى عوسمانى و گەورە نەبوونى وەك ھىزىكى سىياسى و ئابوورى لە داھاتوودا، كە سنوورەكانى مەترسى بۆ سەر ئىمپراتورىيەتى روسیای قەيسەرى دروستبەكن.

ھاوتەرىب لەگەل ھەلەكشانى بەرژەوہندى و دەستىوہردانەكانى بەرىتانی و روسەكان، ئەلمانەكان دەستىيان بە جموجۆلكرد، بەپى سەرچاوە روسىيەكان ھاتنەژورەوہى ئەلمانەكان بەشىوہیەكى دىپلوماتى لە كوردستانى عوسمانى لە سالى ۱۹۰۵ دەرکەوت، كاتى لە ویلايەتى موصل يەكەمىن كۆنسولخانەى ولاتەكەيان لە ناوہندىكى گەورەى ئابوورى و سىياسى كوردستانى عوسمانى بەسەرۆكايەتى ئەدگار ئەندرس كردهوہ، لەھەمانكاتىشدا ناوہندى بەرپۆبەردنى دوو لەسەر سىنى باشوورى كوردستان بوو، ئەم ھاتنەناوہى ئەلمانەكان روسەكانى ترساند و بەسەرەتای تىكچوونى پەيوەندىيەكانیان لەگەل عوسمانىيەكان دانا، لەبەرامبەردا ئەلمانەكان پشتگىرى دەولەتى عوسمانیان دەكرد، بەتایبەتى لە سەرکوتكردنى راپەرىنى كورد لە سالى ۱۹۰۷ لە ھەرىمى دياربەكر، بۆیە لە تەشرىنى دووہمى ۱۹۰۷ سكرتيرى كاروبارى دەرەوہى ئەلمانىا فۆن شىنىنى (Wilhelm Eduard Freiherr von Schoen) ۱۸۵۱-۱۹۳۳، بەناوى ئىمپراتورى ئەلمانى ويلھلمى دووہم (Wilhelm II) ۱۸۸۸-۱۹۱۸ لە بەرلین بە بالیۆزى عوسمانى راگەياندبوو، كە پىويستە دەولەتى عوسمانى ھىزەكانى لە ناوچەى ئەنادۆل بەھىزتر بكات و رىگا لە روسیا بگريت بۆ ئەوہى دەستنەخاتە كاروبارى ناوخواى

(۱) د.سعد بشیر اسكندر: المصدر السابق، ص ۴۹-۵۰.

(۲) المصدر نفسه، ص ۵۱.

(۳) د.م.س. لازارىف: كيشەى كورد ۱۸۹۶-۱۹۱۷، و: د. كاوس قەفتان، بەرگى ۱، دەزگای رۆشنبرى و بلاوكردنەوہى كوردى، بەغدا، ۱۹۸۹، ل ۲۹۴.

دەولەتەكەيان، ھەر چەندە ئەلمانەكان لە كوردستانی عوسمانى دا شتىكى ئەوتويان دەستىنەكەوت، بەلام لە دواروژدا ريگاي بۇ بەرژەوندىيەكانيان فراوانتر كرد^(۱)، ئەم مەلەئىيە لەسەرەتاي سەدەى بىستەم دەولەتەنى تىرى خستە ناو بازنىەى مەلمانىكان، بەلام پەرسەندەنى سىياسى-دەپلوماتىيەكان ھاوتەرىبى يەكتىرى كارى سەرسوپمانى ھىناكايەو، بەتايبەتى لە سەروبنەدى ھەلايسانى شەپرى يەكەمى جىھانى، وەك ئەوەى لە حوزەيرانى ۱۹۱۴، ئەلمانىا و بەرىتانىا ريگەوتن لەسەر دابەشكردنى جوگرافىاي بارزگانى وشكانى لە كوردستانی عوسمانى دا كە باشوورى كوردستان بۇ ئەلمانەكان و باشوورى ميسوپوتاميا بۇ بەرىتانىيەكان. ئەمە سەرتاييەك بوو بۇ ريگەوتنى گەرەتر، بەلام ھەلايسانى شەپرى يەكەمى جىھانى لەھەمان مانگى ھەنگوینی ريگەوتنەكەدا بارودۇخەكەى لەباربرد.

چارەنووسى كوردستانی عوسمانى بەرەو ھەلۆشەنەو رۆيشت، كاتىك بىريارانى سىياسىيەتى دەرەوەى بەرىتانىا لە دوای دە مانگ لە ھەلايسانى شەپرى يەكەمى جىھانى دا، دەستيان بەكاركرد و راپورتىكيان بەم ناوئىشانە نووسى: (Report of the Committee on Asiatic Turkey) واتە: راپورتى كۆمىتەى توركيای ئاسىيى) كە زۆرىك لە ميژوونوسان بە كۆمىتەى دى بۇنسەن(De Bunsen Committee)^(۲) ناوزەدى دەكەن و لە ھەوت ئەندام پىكەتەبوو، راپورتەكە لە كۆتايى حوزەيرانى ۱۹۱۵ بەشىوہيەكى كۆتايى ئامادەكرا، ئەم راپورتە لە ژىر كاريگەرىيى بىروپاكانى مارك سايكس ۱۸۷۹-۱۹۱۹ (Mark Sykes) دابوو، ئەمەش بە ھۆى شارەزايى و ليگەپىن و نووسىنەكان و كارى دەپلوماتى مارك سايكس لە ئىستانبولى پايئەخى دەولەتى عوسمانى لە ماوہى نيوان ۱۹۰۵-۱۹۰۶ دا، ھەر خۆى پاكنووسى راپورتەكەى بۇ بەردەم ھۆمەتى بەرىتانىاي مەزن كرد^(۳). لەپيش دروستكردنى ئەم كۆمىتەيە مارك سايكس لە ئابى ۱۹۱۴ نامەيەكى بۇ ونستون چەرچل (Winston Churchill) ۱۸۷۴-۱۹۶۵) ى وەزىرى دەريايى ئەوكاتى بەرىتانىا لە ماوہى ۱۹۱۱-۱۹۱۵ نارد، نووسىبووى كە ئەلمانەكان ھەولى بەشدارىپىكردنى توركييا بۇ شەپرى يەكەمى جىھانى دەدەن. بۇيە لەھەموو كات پىويستترە ھىز بەكاربەئىن لە ھەر ئەگەرىكى چاوەروانكراودا. ئەم نامەيە پيش دە مانگ لە

(۱) د.م.س. لازاريف: كيشەى كورد ۱۸۹۶-۱۹۱۷، ل ۱۷۵-۱۷۸.

(۲) كۆمىتەى دى بۇنسەن، لەناوى دەپلوماتى ئىنگليز كە بە رەگەز پروسىيى (ئەلمانى)يە، مۇرىس دى بۇنسەن، كورى دووہى باليۆزى پيشووى پروسىيى لە لەندەن وىليام ئىرنىست دى بۇنسەن، ۵. لە ۸ى كانوونى دووہى ۱۸۵۲ لە دايكبوو، دەرچووى زانكۆى ئۇكسفۆرد، لە سالى ۱۸۷۷ لەكارى دەپلوماتى بەرىتانى دەستبەكاربوو. كارى دەپلوماتى وەك سكرتير و كۆنسولنى گشتى و باليۆزى لە ولاتەكانى يابان، عوسمانى، فەرەنسا، پورتوگال، نەمسا كر دووہ لە ماوہى ۱۸۹۱-۱۹۱۴ ئەنجامداو، لە ۱۹۱۹ بەيەكجارەكى خانەنشين بوو، لە ۲۱ى شوباتى ۱۹۳۲ كۆچى دوايىكردو. (بۇ زانبارى زياتر بېوانە ئەم لىنكە، دوا سەردان رۆژى ۲۰۱۶/۱/۳۱: Maurice-de-Bunsenwww.britanica.com/biography/)

(3) Elie Kedourie: In the Anglo-Arab Labyrinth: The McMahon-Husayn Correspondence and Its Interpretations, 1914-1939, Cambridge University Press, London. 1976, P58.

دروستکردنی کۆمیتەى دى بۇنسن بوو، ئەم نامەىە سەرەتای دەستبەکاربوونی مارك سايكس بوو بۇ كییشانى نەخشە نوێیەكەى دواى شەپرى یەكەمى جیهانى^(۱).

ئەم راپۆرتە چوار ئالتهرناتیقى دیاریکرد بۇ چاره نووسی دەولەتى عوسمانى (توركیای ئاسیایى) كە ئەمانە بوون: یەكەم: دابەشكردنى یەكجارەكى لەنیوان هاوپهیمانان، دووم: دامەزاندنى هەرىمى بەرژەوهندیاریزی هاوپهیمانان كە تەنها بەشكلى لە ژیر دەسەلاتى سەربەخویى عوسمانییهكان بیئت، بەلام لە واقیعد دەولەتانی ئەوروپا بالادەستبن تییددا، سیهەم: ئەنجامدانى چاكسازى لە توركیای ئاسیایى لە جوړى بەریوهردن، چ بەكردار بیئت یان هەر شیوازیكى تر بۇ بایه خدان بە هەرىمه جیابووهركان، چوارەم: ئەنجامدانى چاكسازى سەربەخویانهى ئیمپراتورییهتى عوسمانى بۇ چەسپاندنى ناناوهندییتی لەسەر هیلى فیدرالى و گەراندنەوهى هەرىمه كەنارخراوهكان یان هەلوهشاوهكان^(۲). بەلام بەریتانیای مەزن بژاردەى یەكەمى لە ریکەوتننامەى سايكس-پیکو هەلبژارد كە دابەشكردنى خاكەكانى خۆرهەلاتى ناوهراست (توركیای ئاسیایى) لەنیوان دەولەتانی هاوپهیمانى (فەرەنسا و روسیا) بوو، كە گەلانى سەر ئەم خاكەنە فرەنەتەوه بوون و سەرەكیتینیان: كورد، عەرەب، ئەرمەن، جولەكە و چەرکەس و تورك، بۇ چەند هەرىمىكى جیاجیا.

بەپىی توێژینهوه نوێیەكانى بواری نەخشە میژووپییهكان، لەماوهى ئەنجامدانى گفتوگۆكانى بەریتانیای مەزن لەگەل روسیا و فەرەنسا بۇ دابەشكردنى خاكەكانى عوسمانى، كە دەرکەوتوو نزیكەى (۳۰) سى نەخشەى جوړاوجوړ كییشراون تاییهت بە ئایندهى خۆرهەلاتى ناوهراست هاویچ بەنامە و بیروپرای دیپلوماتى و جیوپۆله تىكى كاربەدەستانى ئینگلیز بۇ دابەشكردنى ناوچه كەراون، لە كۆى ئەم نەخشانه حەوتیان بوون بە بنەماى دارشتنەوهى نەخشەى خۆرهەلاتى ناوهراست لە نیویدا كوردستانى عوسمانى بۇ سى دەولەتى هەرىمى دابەشكرا^(۳). ئەم نەخشانه بوون بە بنەماى دابەشكردنى خاكەكانى كوردستانى عوسمانى لەنیوان بەریتانیا و روسیا و فەرەنسا و لە ریکەوتننامەى سايكس-پیکو دەرکەران^(۴) بەمشیهیه: كە هەرىمهكانى خۆرهەلاتى روبرارى دیجلە كە لە ئەرهزۆرم و وان و بەدلیس و بەشى زۆرى خاكى باكوری كوردستان بۇ روهسەكان، زۆرىنهى ویلايهتى موسل و خورئاواى كوردستان بۇ فەرەنسا و میسوپۆتامیای عەرەبى بۇ بەریتانیا كە لەو بەشەیاندا بەشیكى خوارووی باشوورى كوردستان دەكەوتە ژیر دەسەلاتى بەریتانییهكان^(۵). هەر چەندە بەپىی

(1) Amanda L. Capern: Notes and Documents Winston Churchill, Mark Sykes and the Dardanelles Campaign of 1915, Historical Research, Vol 71, No.174. 1998, P109.

(2) Elie kedourie: Op.Cit, P58-59.

(3) Karen Culcasi: Disordered Ordering: Mapping the Divisions of the Ottoman Empire, Cartographica, Vol 49:1, 2014, P4.

(۴) بۇ زانیارى دەربارەى ریکەوتننامەى سايكس-پیکو و دەرکەى پروانه ئەم سەرچاوهیه:

Mehrdad Kia: The Ottoman Empire, Green Wood Press, London, 2008, P176-178.

(۵) د. هیوا عزیز سعید: دابەشبوونی كوردستان و کاریگەرىی لەسەر ستراتىجى ناسیونالیزمى كوردیى ۱۹۱۶-۱۹۳۹، گۆفارى زانكۆی گەشەپیدانى مرویى، ژمارە (۱)، بەرگى (۲) ۲۰۱۶، ل ۴۳۶.

ئەم رېكەوتنامە يە باشووری ميسوپوتاميا دەبوو بە بەشىكى سەرەكى لە حكومی ناراستەوخوی بەریتانییەكان كە شاری كەركوك لە خۆرھەلاتی ئەو ھەریمە عەرەبیە ناوزەدكراوہبوو كە بەرھەنگی پەمەیی لەسەر نەخشە ی رېكەوتنامە ی ساكس-پیکۆ جیگیرکراو^(۱)، ئەمە دەرختنی ئەو حەقیقەتە یە كە دەولەتە گەرەكان ھەمیشە پالپشتییەكانیان بۆ دەسەلاتیكى عەرەبی لەشاری كەركوك بە پەسەند زانیوہ لە ئاست ئەو مافە میژوووییە ی كە بۆ كورد دانراوہ. لە جیبەجیگردنی ئەم نەخشە یە كوردستانی عوسمانی ھەلۆەشینراوہ بۆ چوار پارچە ی سەرەكى، بەرئوہبردنی لەلایەن سێ دەولەتی زەھیزی وەك روسیا و فەرەنسا و بەریتانیا، بیجگە لەمانەوہ ی ناوچە یەكى بەرفراوانی بیچارەنووسی وەك لە رانیە و رواندن بەرەو سەر ھەلۆەكشا بە وان و بەدلیس تیدەپەری و دەگەشت بە دەریای رەش و ئەرنجان لە خۆرئاواكە ی دەبوون^(۲)، ئەم دوارۆژە ی كورد مەترسی گەرە ی لێ چاوەروان دەكرا لەوانە: تۆلە ی ئەرەمەنییەكان لە كورد.

ئەوہ ی جیگای ھەلۆەستەكردنە پەشیمانبوونەوہ ی سیڕ مارك ساكس، بیراری دارشتنەوہ ی نەخشە ی خۆرھەلاتی ناوہراست ھەر زوو داوای لە وەزارەتی دەرەوہ ی بەریتانیای مەزن كە كار بەم نەخشە یە نەكریت لە گفتوگۆكانیان لەگەڵ فەرەنسا و روسیا، كە جۆرج كیرزۆن ۱۸۵۹-۱۹۲۵ (George Nathaniel Curzon) وەزیری دەرەوہ ی بەریتانیای مەزن لە یاداشتەكانیدا تۆماریكردوہ و نووسیویوہ تی: كاتی بەندەكانی رېكەوتنامە ی ساكس-پیکۆ نووسران، بیگومان ئەوانە ی فەرمانیان بەمەكرد، چوواندن وینە یەك بە یۆتۆپیاییەكى مەحال و گوزارشت لە نەھاتنەدی ئەوہ ی ھەبوو، زۆر سەخت بوو رۆژیک لە رۆژان جیبەجیبیت، لەو بیروباوہ پدام ئەو شیکردنەوہ سەرەكییە جیگە ی دەبیئەوہ كە ئەوہ ی ھیلەكانی نەخشە ی رېكەوتنامە كە ی كیشا خاوەنی نەزانییكى رەق بوو، ھەرچەندە داوای كۆتاییھاتنی شەری یەكەمی جیھانی سەرۆك وەزیران لوید جۆرج ۱۸۶۲-۱۹۴۵ (David Lloyd George) رېكەوتنامە ی ساكس-پیکۆ بە گیلانەترین بەلگەنامە ھەژماریكردوہ^(۳)، ئەم لیكدانەوہ ی كاربەدەستانی ئینگلیز بوون بە ووشە ی ناو یادداشتەكانیان، بەلام لە رۆژگاری ئەوكاتدا وەك چۆن پێشتر ئاماژەمپێكرد، كوردستانی عوسمانی ھەلۆەشایەوہ لەسەردەستی دیپلوماتانی نەخشەكیش و كاربەدەستانی سیاسی و سەربازی ئینگلز لە ۱۹۱۶ دا. كە ئامانجی سەرەكیان ویلا یەتی موصل بوو، كە بە پردی سەرەكى (رأس جسری) بەستنەوہ ی فراوانخواییە سەربازی-سیاسییەكانیان بۆ ناوچەكانی كوردستان و توركیا و ناوچەكانی خۆرھەلات و خۆرئاوای پشتهوہ ی قەفقاس و دەریای رەش و ئەرمینیا دادەنا، كە دەستگرتن بە دلی خۆرھەلاتی ناوہراستدا بوو^(۴). بەھەمانشیوہ عوسمانییەكان لە سەدە ی

(۱) ھیسەر لیھر واگنەر: كوردستان لە نیوان سیقەر و سنوورە دەستكردەكاندا، و: شەفیقی حاجی خدر، بلاوكراوہ ی ئەكادیمیای كوردی، ھەولێر، ۲۰۱۳، ل ۵۳.

(۲) دیقید مەكداول: میژووی ھاوچەرخی كورد، و: ئەبو بەكر خۆشناو، چ ۲، كتیبفروشی سۆران-ھەولێر، ۲۰۰۵، ل ۱۹۹.

(۳) م.س. لازاریف: الإمبريالية و المسألة الكوردية ۱۹۱۷-۱۹۲۳، ت: د. عبدي حاجي، ط ۲، دار موكرياني للبحوث والنشر، أربيل، ۲۰۱۳، ص ۶۴.

(۴) م.س. لازاریف: الإمبريالية و المسألة الكوردية ۱۹۱۷-۱۹۲۳، ص ۶۴.

شانزەھەم موصلیان بە پردی گەیشتن بە ناوچەى كەنداو دادەنا و بۆ ماوەى چوارسەد ساڵ لە ژێر فەرمانەرە وایاندا بوو.

كارل ھۆفمان (Karl Hoffman) شىكردنەوہیەكى زانستى رەخنەگرانەى ئاراستەى رىكەوتننامەى سايكس-پىكۆ و ئامازەى بەئەگەرى لە دەستدانى وىلايەتى موصل كوردووە، كە چەند زىانىكى بۆ بەرىتانىا لىيەكەوتەو، لەوانە: لە دەستدانى رىگای بەستنەوہى و لاى فارس و ھىندستان بە رىگای خۆرھەلاىيەكەيدا، لە دەستدانى رىگای خۆرئاوای بۆ سەر دەريای سپى ناوہراست و لاى مصر، كارل ھۆفمان ئامازە بەوہ دەكات ئەگەر وىلايەتى موصل خاوەنى نەوتىش نەبىت، ئەوا ھەر بايەخى ستراتىجى بۆ بەستنەوہى ھىلى وشكانى نيوان مصر و ھىندستان ھەيە^(١)، لەوانەيە بەرىتانىيەكان بىرۆكەى دامەزراندنى ھىلىيەكى ئاسىنى وەك بەرلین-بەغداد لە كارنامەى دەولەتكەياندا بووبىت. سەرەراى رەخنەگرتن لە رىكەوتننامەى سايكس-پىكۆ، پىشنىيازى پىداچوونەوہ و پەراويزخستنى فەرەنسا لەلایەن ئەندامىكى پارلەمانى بەرىتانىا ئۆبىرە ھوبىرت (Obria Hubert) كرا، كە دىپلومات سىر فرانسىس. ل. بىرتى ١٨٤٤-١٩١٩ (Sir Francis L. Bertie)^(٢) بەرىتانى كە باليوز بوو لە فەرەنسا، ئەمەى لە رۆژانەى يادداشتەكانى تۆماركردووە، كە لە سەرەتاكانى تەشرىنى يەكەمى ١٩١٧ واتە لە دواى حەقدە مانگ لە مۆركردنى ئەم رىكەوتننامەيە ئۆبىرە ھوبىرت كە لە ژێر كاريگەرى سۆزى توركە-عوسمانىيەكاندا بوو، پىشنىيازى كرد كە بەرىتانىا و دەولەتى عوسمانى ناوچەكانى عەرەبى بە ھاوبەشى بەريوہەرن، ميسوپوتاميا سىستەمىكى تايبەتى بۆ دابمەزىت، ئەرمىنيا نىمچە سەرەخۆ و ناوچەى ئاسىياى بچوك بۆ عوسمانىيەكان دەستى لىھەلبگىرت^(٣). تەنھا مەبەست لەم پرۆژە نوپىيە لە دەست دەرهىنانى ناوچەكانى ژێر دەسەلاتى فەرەنسى و دوورخستنەوہى لە سنوورەكانى داھاتووى كوردستانى عوسمانى بوو، ئەمە دەرخستنى ئەو مەملانى ميژوويىيە كە بەرىتانى و فەرەنسىيەكان كىبركىيان لە سەر دواروژى دەسەلاتيان لە سەر خاكى كوردستانى عوسمانى بوو. لەھەمانكاتىشدا بەرپابوونى شۆرشى ئۆكتۆبەرى ١٩١٧ لە روسىا و دۆراندنى بەرەكانى شەرى جىھانى لەلایەن ئىمپراتورىيەتى ئەلمانى و عوسمانى، ھاوكىشەى مەملانى نيوان دەولەتە ركبەرەكانى روسىا و بەرىتانىا و فەرەنسا بە چارەنووسىكى گۆراو كەنارخست و پركالەكەى سايكس-پىكۆ يەكەم فەرمانى ھەلۆشاندنەوہى كوردستانى عوسمانى جىبەجىكرد و دابەشى سەر سى دەولەتى دەستكردى دواى شەرى يەكەمى جىھانى كرد، كە ھەژموونى دەسەلاتى بەرىتانى بە پلەى بالا و

(١) م. س. لازارىف: الإمبريالية و المسألة الكوردية ١٩١٧-١٩٢٣، ص ٦٤.

(٢) سىر فرانسىس. ل. بىرتى لە نووسىنگەى كاروبارى دەرهوہى تايبەت بە خۆرھەلات، لە پاىيەى نووسەرى شارەزا لە ماوەى ١٨٨٢-١٨٨٥ بۆ قۇناغى يەكەم، لە ١٨٨٩-١٨٩٤ لە قۇناغى دووہمدا كاريكردووە، دواتر وەك يارىدەدرىك لە ژێر دەستى وەزىرى دەرهوہى بەرىتانىا لە ١٨٩٤-١٩٠٣ كارەكانى ئەنجامداو، لە ماوەى ١٩٠٣-١٩٠٥ باليوزى بەرىتانىا لە ولاى ئىتالىا بوو، لە ١٩٠٥-١٩١٨ باليوزى ولاتەكەى لە فەرەنسا بوو، لە ١٩١٩ كۆچى دوايىكردووە. (بۆ زانىارى زياتر بىروانە ئەم بلاوكراوہىيە: A Directory of British Diplomats; Bertie. Rt. Hon. Sir Francis L. P48).

(٣) م. س. لازارىف: الإمبريالية و المسألة الكوردية ١٩١٧-١٩٢٣، ص ٦٥.

فهره نسییه کان له ماوهی سه د سالی پابردوودا، کاریگه رییه کانی به جیهشتوو له وانه نه خشه ی خوره لاتی ناوه پراست و کوردستانی عوسمانی، که تا ئیستا به شیوه یه کی گشتی وه ک خو ی ماوه ته وه. له نه گه ری بهردهم دارشتنه وه یه کی میژوو ییدایه له سه ده ی بیست و یه که مدا.

ته وهره ی سییه م: کاریگه ری ده رنه نجامه کانی هه لوه شانده وه ی کوردستانی عوسمانی:

ئاگر به سستی مؤدروس (Mondros Mütarekesi)^(۱) له ۳۱ تهرینی یه که می ۱۹۱۸ پراگه یندرا، ده وله تی عوسمانی له ده سه لاتی بالای ناو خویی و سهروه رییه کانی ده ولت به ریوه بردن دامالی، به پیی ئەم ئاگر به سته ده وله تی عوسمانی ته نها نزیکه ی (۵۰,۰۰۰) هه زار سه ربازی بو دیاریکرا، که له ئاسایشی ناو خو و سه قامگیردا به کاریان بخت، له ئاداری ۱۹۲۰ واته له دوا ی ۱۷ مانگ له مؤرکردنی ئاگر به سستی ئاماره پیکراو، هیزه کانی سه رکه وتووی شه پی یه که می جیهانی به (۵۰,۰۰۰) هه زار سه ربان، شاری ئیستانبولی پایته ختی چوار سه د و شه ست و هه شت ساله ی (۱۹۲۰-۱۴۵۳) ی ده وله تی عوسمانی داگیر بکه ن، که ته نها (۳۰,۰۰۰) هه زار سه ربازی له سو پای به ریتانیای مه زن بوون^(۲)، ئەم ئاگر به سته قوناغه کانی هه لوه شانده وه ی ده وله تی عوسمانی خیراتر کرد، به تایبه تی له نه هیشتنی سهروه ری گشتی ده وله تی عوسمانی و به ستنی کونگره ی ناشتی له کانوونی دووه می ۱۹۱۹ له پاريس، که نه نجامه که ی واژو کردنی په یمانی سیقر له ۱۰ ی ئابی ۱۹۲۰ بوو، که به پیی ئەم په یماننامه یه ته نها سنووریکی جوگرافی دیاریکراو له باکووری ئاسیای بچووک که ئیستانبول پایته خته که ی بیته وه کو ده وله تیکی بچووکراوه بو عوسمانییه کان دیاریکرد، له هه مان په یماننامه دا ئاماره به سنووریکی بچووکراوه ی کوردستانی عوسمانی له باکووری کوردستان و ویلایه تی موصل کردبوو، که له دواروژدا ببیته هه ری می خو به ریوه به ری (حکم ذاتی)، دواتر ببیته ده وله تیکی چاوه پروانکراو به پیی جیه جیکردنی بهنده کانی ۶۲ و ۶۳ و ۶۴ ی هه مان په یماننامه، نه خشه کیشانی ئەم سنووره نوئیانه سه ره تای هه لوه شانده وه ی کوردستانی عوسمانی بوون، چونکه به شیکی کاریگه ری راسته وخو که وته ژیر مانداتی فهره نسییه کان له سوریا (خورئاوای کوردستان)^(۳)، بیجگه له کاریگه ری چوارده خالیه که ی سه رۆکی ولاته یه کگرتوو ه کانی ئەمه ریکا که له ۸ ی کانوونی دووه می ۱۹۱۸ له کونگریسی ولاته که ی پرایگه یانده بوو، که تییدا له خالی دوانزه یه م، باس له حوکمرانی ئوتونومی و ده ستبه رکردنی سهروه ری که له ژیر سایه ی ده سه لاتی عوسمانی دانیه به دابین بکری، ههروه ها له خالی چوارده یه م، زیاتر پالشتی نه ته وه بچووکه کان وه ک چون بو

(۱) ئاگر به سستی مؤدروس، له نیوان ئەمیرال کالثرپ (Sir Somerset Arthur Gough-Calthorpe) ۱۸۶۵-۱۹۳۷ که شتیگه لی سه ربازی به ریتانی له ده ریای رهش و حسین رووف بیگ ۱۸۸۱-۱۹۶۴، وه زیری ده ریایی ده وله تی عوسمانی له بهنده ری مؤدروس دوورگه ی لیمنوسی یونانی له روژی ۳۱ تهرینی یه که می ۱۹۱۸ و له سه ر که شتی (HMS Agamemnon) مؤرکرا، له بیست و پینج ماده پیکهاتبوو، به کاتی پراگه یانده ی شکستی ده وله تی عوسمانی داده نریت له شه پی یه که می جیهانی بهرامبه ر به ریتانیا و فهره نسا. (بو زانیاری زیاتر به روانه: إریک زورکر، المصدر السابق، ص ۱۹۹-۲۰۰).

(۲) المصدر نفسه، ص ۲۰۸.

(۳) المصدر نفسه، ص ۲۱۸.

نەتەوہ گەورەکان دەکات، ئەنجامەکەى ئەو بەبیت لە ژێر بەستنى پەيمانیکی تايبەت بۆ دابینکردنى سەر بەخۆیى سیاسى و یەكپارچەیی خاکی نەتەوہ بچووک و گەورەکانى دواى شەپرى یەكەمى جیھانى^(۱). ئەم دوو خالەى ویدرۆ ویلسنى ۱۸۵۶-۱۹۲۴ (Woodrow Wilson) سەرۆکی ئەمەریکا بەتەواوی لە پەيمانى سیفیری بەرھەمى کۆنگرەى ئاشتی پەنگى دایەوہ، لەکاتى بەرپۆەچوونى گۆنگرەى ئاشتی لە پارىس، شەریف پاشای خەندان ۱۸۶۵-۱۹۵۱، سەرۆکی شاندى کورد لە کۆنگرەکەدا، لە رۆژى ۲۲ى تەشرىنى یەكەمى ۱۹۱۹ نامە یەكی ئاراستەى جۆرج کلیمنسۆ ۱۸۴۱-۱۹۲۹ (Georges Benjamin Clemenceau) سەرۆکی کۆنگرە کرد و نووسیبوو: "پۆیستى مەرفاىەتى یە، کە ئەنجومەنى بەلا رینگە نەدات کە سەر لەنۆی گۆماوى خوین دەستپیکاتەوہ، رینگە یەكی تر بۆ بەرقەرار بوونى ئاشتی لە کوردستاندا ئەو یە کە ئەو و لاتە دابەش نەکریت بەسەر دوو ئینتەدایى جیاوازدا"^(۲). ئەم نامە یە پێشبینى کردنى پروداوەکانى سەد سال دواترى دەرھەق بە مافەکانى کورد لە خاکەکانى کوردستانى عوسمانى ھەلۆەشاوہى دابەشکراو بوو، کە رەھەندى سیاسى و ئابوورى و کۆمەلایەتى و کولتورى بە شىوازىکی نەرىنى کارىگەر ییەکانى لەناو سنوورە دەستکردەکانى دواى کۆنگرەى ئاشتی پەگيان داکوتا.

لە کیشانەوہى نەخشەى سنوورە دەستکردەکان، کارىگەر ییە سیاسىیەکانى دواى ھەلۆەشانەوہى کوردستانى لە دواى بریارەکانى کۆنگرەى ئاشتی لە پارىس دەرکەوتن، کوردستانى عوسمانى بە کردار دابەشى سەر پینچ پارچە بوو، ئەم بریارە جیبەجی کردنى ریکەوتننامەى سايکس-پیکۆ بوو، ئەو بەشەى ما یەوہ بریتىی بوو لە کوردستانى ناوہراست کە پایتەختە دەولەمەندەکەى ویلاىەتى موصل بوو^(۳)، ھەرچەندە بریارەکانى پەيمانى سیفیر بۆ کورد تەنھا وشەى سەر کاغەزىکی وشکبوو بوون لەدواى کۆنگرەى ئاشتی پارىس دا، ئەمە کارىگەر ییەکانى سەر چارەنووسى کوردستانى عوسمانى قورستکرد و خاکەکەى بە کردار لەنیوان بەرىتانيا گەورە و فەرەنسا و کۆمارى تورکيا لە دواى ۱۹۲۳ دابەشکرا، لە پيش ئەم قۇناغەدا بە کردار بەرىتانيیەکان سىستەمى فەرمانرەوایى تايبەت بەخۆیان لە بەشىکی گەورەى کوردستانى عوسمانى، وەك ناوچەکانى سلیمانى لە رینگای بەخشىنى شىوازی حوکمرانى ئاراستەوخۆ بەھەمان شىوازی سوود وەرگرتن لە بەرپۆەبردنى ھیندستان دا، دواى ئەوہى حاکمى سیاسى کەرکوک ميجەر نوئیل ۱۸۸۶-۱۹۴۰ (Edward William Charles Noel)، شىخ محمودى حەفیدی ۱۸۸۱-۱۹۵۶، بە حوکمدارى سلیمانى و دەوروبەرى لە سەرەتای تەشرىنى دووہمى ۱۹۱۸ پاسپاردبوو^(۴)، ھەرچەندە ئەم حوکمدارىیە بۆ ماوہ یەكى کاتى بوو، ئەنجامەکەى گەیشت بە دوورخستەوہى شىخ محمود بۆ ھیندستان تاوہکو ئەیلولى ۱۹۲۲، ئەم دوورخستەوہ سیاسىیەى

(۱) ھیسەر لیپەر واگنەر: سەرچاوەى پيشوو، ل ۱۵۵-۱۵۶.

(۲) د. ئەحمەد عوسمان ئەبوبەکر: سەرچاوەى پيشوو، ل ۲۶۷.

(۳) ھیسەر لیپەر واگنەر: سەرچاوەى پيشوو، ل ۸۰.

(۴) م.س. لازاریف: الإمبريالية و المسألة الكوردية ۱۹۱۷-۱۹۲۳، ص ۴۷.

بهریتانییه‌کان که چه‌سانه‌وه‌یه‌کی سیاسی-نه‌ته‌وه‌یی به‌دوای خۆییداھیئا، له‌هه‌مانکاتیشدا بوو به‌نهریتانیکی سیاسی له‌خۆرهلآتدا، وه‌ک دورخستنه‌وه‌ی میر سوره‌یا به‌درخان ۱۸۸۳-۱۹۳۸ له‌خۆرئاوای کوردستان بۆ ولاتی فه‌ره‌نسا، که به‌یه‌کیک له‌سه‌رکرده‌ کاریه‌ره‌کانی خۆرئاوا و باکووری کوردستان داده‌نرا، ئەمه‌ش به‌له‌به‌رچاوه‌گرته‌نی بارودۆخی تورکیا و پارێزگاریکردن له‌به‌رژه‌وه‌ندییه‌کانیان. سه‌ره‌پای دورخستنه‌وه‌ی سووره‌یا به‌درخان، کوردانی خۆرئاوای کوردستان به‌رده‌وام نامه‌ی ناره‌زاییان بۆ کۆمه‌له‌ی گه‌لان نارده‌وه‌^(۱)، ئەمه‌ سه‌ره‌پای ئەوه‌ی بارودۆخی کوردستان له‌ژێر ده‌ستی به‌ریتانی و فه‌ره‌نسییه‌کان دووچاری وێرانکاری هاتبوو، وه‌ک له‌به‌لگه‌نامه‌کانی ئه‌رشیفی سوڤیه‌تیدا تۆمارکراوه، که هیژی سوپایی به‌ریتانی خه‌لک ده‌کوژن و ئاوه‌دانییه‌کان وێران ده‌که‌ن و ده‌نگی ناره‌زاییه‌تی خه‌لک به‌رزبوته‌وه، که هه‌موو ئامانجیکیان لکاندن خوارووی کوردستانه‌ به‌عه‌ره‌بستانی عێراق^(۲)، بارودۆخی سیاسی له‌م جوړه‌ دابه‌شبوونیکی گه‌وره‌ی له‌په‌وه‌ی هزری سیاسی دواوژنی کورد له‌باشووری کوردستان دروستکرد، که ده‌سته‌بژێری یه‌که‌م لایه‌نگری سیاسه‌تی به‌ریتانیا و قه‌بوڵکردنی ئەمری واقیع بوون، ده‌سته‌بژێری دووه‌می کورد کاریگه‌ربوون به‌بزوتنه‌وه‌ی که‌مالیه‌کان، ئەم ده‌سته‌بژێره‌ سیاسیه‌ شه‌ری چه‌کداری به‌ زامنی سه‌ره‌به‌خۆی کوردستان ده‌زانی، هه‌روه‌ها به‌شیکی تریان بژاردی حوکی خۆبه‌ریوه‌به‌رییان به‌په‌سه‌ند ده‌زانی له‌ژێر چاودێریکردنی به‌ریتانییه‌کان^(۳). به‌لام ده‌سته‌بژێری دوایی که‌مینه‌یه‌کی که‌متوانستی سیاسی-ئایینی بوون. که هیژی سه‌ره‌کیان له‌خه‌له‌کانی ناوخۆی کوردستان وه‌رده‌گرت. ئەم دابه‌شبوونه‌ سیاسییه‌، له‌په‌وه‌وه‌کانی دوورمه‌ودا دا په‌نگدانه‌وه‌ی له‌ دروستکردنی کولتووری سیاسی جیاوازه‌بوو له‌هه‌ر به‌شیکی جیاکراوه‌ی کوردستانی عوسمانی.

ئەوه‌ی جیگای وردبوونه‌وه‌یه‌ له‌سیاسیه‌تی ده‌وله‌تانی وه‌ک به‌ریتانیا و فه‌ره‌نسا، که به‌لینه‌کانی دوای شه‌ری یه‌که‌می جیهانی و کۆنگره‌ی ئاشتییان له‌بیرکرد، به‌لکو گه‌یشته‌ به‌ ئاستی چه‌وساندنه‌وه‌ی سیاسی و مافی تاکه‌که‌سی له‌به‌شیکی وه‌ک خۆرئاوای کوردستان، که زۆریک له‌کوردانی باکووری کوردستان له‌به‌رجه‌ور و سته‌می کۆماری تورکیا په‌نایان بۆ خۆرئاوای کوردستان ده‌برد، که ئەوان پێیان ده‌گوت (بن خه‌ت) مه‌به‌ستیان له‌باشووری باکووری کوردستانه‌، کوردانی خۆرئاوا به‌باکووری کوردستانیان ده‌گوت (سه‌رخه‌ت)، که‌واته‌ جیاوازییه‌کی ئەوتۆ نه‌بووه‌ له‌ماوه‌ی ئاماده‌گی کوردستانی عوسمانی له‌نیوان پیکه‌ته‌ی کۆمه‌لایه‌تی-خه‌له‌کیه‌کانی کورد له‌هه‌ریمه‌کانی سه‌رخه‌ت-بن خه‌ت دا، به‌لام له‌ئهنجای زۆریوونی رێژه‌ی په‌نابه‌رانی باکووری کوردستان، حکومه‌تی ئینتدابی فه‌ره‌نسی چه‌ندین کارمه‌ندی عه‌ره‌ب بۆ قامیشلو و هه‌ریمی جه‌زیره‌ بۆ

(۱) باسیلی نیکیتین: الكُرد دراسة سوسیولوجية و تاريخية، ت: د.نوري طالباني، تقديم: لويس ماسينيون، دار سبیرز للطباعة و النشر، ده‌وک، ۲۰۰۸، ص ۲۹۳.

(۲) د.ئه‌فراسیاو هه‌ورامی (وه‌رگیژان و ئاماده‌کردن): کورد له‌ئه‌رشیفی رووسیا و سوڤیه‌ت دا، ده‌زگای توێژینه‌وه‌ و بلاوکردنه‌وه‌ی موکریانی، هه‌ولێر، ۲۰۰۶، ل ۲۷۴.

(۳) د.عبدالرحمن ادريس صالح البياتي: سياسة بريطانيا تجاه كُرد العراق ۱۹۱۴-۱۹۳۲، بنكه‌ی ژین لإحياء التراث الوثائقي والصحفي الكردي، السليمانية، ۲۰۱۰، ص ۲۴۸.

ئەنجامدانى سەرژمىرى دانىشتوان و نەبەخشىنى مافى مانەو بە پەنابەرانى كورد دەنپىرىت، ئەمە رەنگىداوئەو بە بەلگەنامەيەكى كورد-ئاسورىيەكانى خۇرئاواي كوردستان كە لە حوزەيرانى ۱۹۳۲ بەواژۆي سەد كەسايەتى ئايىنى و سىياسى و بازگان و سەرۆك ھۆزەكانى كورد-ئاسور بەزمانى عوسمانى نووسراو، لە رىگاي نوينەرايەتى فەرەنسا لە بەيروت پيشكەشى كۆمەلەي گەلان كراو، كە لەلایەن كاميران بەدرخان ۱۸۹۵-۱۹۷۸ و حاجو ئاغاي ۱۸۸۱-۱۹۴۰، سەرۆك عەشیرەتى ھەقىركان نامەكە گەنراوئە دەست نوينەرى حكومەتى فەرەنسا، لەچوار خالى سەرەكى پيكدىت، لەخالى دووم باسى چەوسانەوئە سىياسى لەدەست فەرمانبەرانى سوورى دەكات، لە خالى چوارەم باسى چەوسانەوئە ئابوورى-سىياسى-كۆمەلەيەتى دەكات، ھەرەھا ئامازە بە بووژانەوئە ئابوورى دەكەن، ئەگەر بىتو خۆبەرئووبەردنىكى كورد-ئاسوورى لەژىر سايەي فەرەنسىيەكان بۆ ھەتاهەتايە فەرەھەمبەرىت، ئەم بەلگەنامەيە بەپيى ليكدانەوئە ليكۆلەرانى ميژوويى سىياسى سووراي ھاوچەرخ، بەداواكردنى دەولەتلىكى كوردوئاسوورى ليكدەدرىتەو، كە فەرەنسىيەكان لەو سەردەمدا ھىچ دژايەتلىكىان لەبەرامبەرىدا پانەگەياندوو، چونكە وەك لە خالى سىيەمى بەلگەنامەكەدا ھاوئە ناوچەكانى ئەسكەندەرۆنە و جەبەل دروز خاوەنى خۆبەرئووبەردنىكى سەربەخۆن لە ژىر چاودىركردنى حكومەتى فەرەنسىدا^(۱)، ئەمە نيشانەي ھەلسانەوئەيەكى سىياسى مەدەنىيە لەبەرامبەر جەور و ستەمى كارمەندانى دەولەتى سوورى، كە كارىگەريەكانى لە دوارۆژى خۇرئاواي كوردستان بە قوولى جىدەھيلىت.

لەدواي پاگەياندىنى كۆمارى توركيە لە ۲۹ى تەشرىنى يەكەمى ۱۹۲۳، بارودۇخىكى ترسناك و توقىنەر بەرامبەر بە كورد لە باكوورى كوردستان پەيرەو دەكرا، بە قانون و دادگا سەربازىيەكانى دەولەتى توركيە تاوانى گەورەي ئەنجامدرا، بەتايبەتى دواي سەرھەلدانى سى بزوتنەوئە شۆرشگىرى ھاوچەرخى كورد لەماوئەي ۱۹۲۲-۱۹۳۶^(۲)، ئەم بارودۇخەي باكوورى كوردستان رەنگدانەوئە تا سەرھەلدانى بزوتنەوئە شۆرشگىرى چەكدارى لە ۱۵ى ئابى ۱۹۸۴ دا بە سەرکردايەتى پارتى كرېكارانى كوردستان ھەبوو، بەھەمانشيوە لە باشوورى كوردستان بزوتنەوئە شۆرشگىرى نەتەوئەي-مىللىگەرايى بەھەردوو ئاراستەي چەكدارى و مەدەنى لەماوئەي ۱۹۱۹-۱۹۸۸^(۳)، خەباتى دژ بە چەوساندنەوئە نەتەوئەي و پيشىلكردنى مافەكانى بەردەوامى ھەبوو، بەلام يەكەم كارى ئەم چەوسانەوئەيە گۆپىنى سروشتى دانىشتوان(دىموگرافيا)ى

(۱) إيفا سافلسبرغ و سيامند حاجو(التقديم): مذكرة أكراد سورية إلى حكومة الانتداب حيزران-تموز ۱۹۱۳، ت: فرهاد أحمي، مجلة الحوار، السنة الرابعة عشرة، العدد ۵۶، صيف ۲۰۰۷، ص ۷۵-۸۸.

(۲) جرجيس فتح الله: مبحثان على هامش الثورة الشيخ عبيدالله النهري، ط ۲، دار نارس للطباعة والنشر، أربيل، ۲۰۱۰، ص ۱۶۸.

(۳) مەبەست لەنووسىنى ۱۹۱۹-۱۹۸۸، بۇ ماوئەي خەباتى چەكدارى و مەدەنى دەگەرپىتەو، بۇ شۆرشى شىخ محمودى حەفید دژ بە دەسلەتى ئىنگلیز لە ۱۹۱۹ و شۆرشەكانى دواتر تا سالى ۱۹۸۸، كە ئەنفال پوودەدات ئەوا كۆتايى خەباتى چەكدارىيە لە باشوورى كوردستان و كشانەوئەي ھىزى شۆرشگىرى چەكدار بۇ دیوى ئىيران دەخولقيت، خەباتى پارتيزانى سنووردار دەستپىدەكات.

ناوچە سنوورىيەكانى خوارووى كوردستانى نزيك بە ھۆزە عەرەبەكانى عىراق بوو، سەرەپاي بەردەوامى پرۆسەى راگويزتنى كورد لە سەر زەمىنى كوردستان، ئەم پرۆسەيە لەپييش ھەلۆھەشاندنەوھى كوردستانى عوسمانى دەستپيكرابوو، لە بەلگە و نووسراوھەكانى سەرۆكايەتى گشتىيى كاروبارى راگويزتن لە دەولەتى عوسمانى لە ۱۹۱۵ نزيكەى (۷۰۰,۰۰۰) ھەوتسەد ھەزار كەس بۆ خۆرئاواى ئەنادۆلى توركنشىن راگويزرابوون ^(۱)، بەھەمانشيوھ لەدواى سەرکوتکردنى شۆرشى شەيخ سەعیدی پيران ۱۹۲۵، كۆمەلگەى زۆرى دانىشتوانى شار و گوندەكانى باكوورى كوردستان لە خۆرھەلات و باشوورى توركيا بەرھەو خۆرئاواى ئەنادۆل و ناوچە تورك نشينەكانى تر كۆچپيكران، لە ماوھى ۱۹۲۶-۱۹۳۴ سى ياساى نيشتەجىكردى بە زۆرەملى لە توركيا دەرچوون لەوانە: (ياساى ئيسكانى ۳۱ نيسانى ۱۹۲۶ ژمارە: ۸۸۵، ياساى ۱۰ حوزەيرانى ۱۹۲۷ بە ژمارە: ۱۰۹۷، ياساى نيشتەجى بوونى زۆرەملى ۱۳ حوزيرانى ۱۹۳۴ بە ژمارە: ۲۵۱۰) ئەم ياسايانە بۆ پامالينى چىرى دانىشتوانى ناوچەكانى كوردنشىن بۆ نيشتەجىكردى توركەكان دەرچووبوون، ھەرھەم نيشتەجىكردى كورد لە ناوچە تورك نيشنەكان بە شيوھەكى بەرللاو بۆ ئەوھى نەتوانن لە يەك شويندا كۆبينەوھ ^(۲)، ھەموو مەبەستىك تەنھا جيبەجىكردى سياسەتى (پەرتى بگە و زالە). ئەم جۆرە لە بەياسايىكردى چەوساندنەوھى نەتەوھى و كۆچپيكردى بەكارىگەرتىن چەوساندنەوھى دواى ھەلۆھەشاندنەوھى كوردستانى عوسمانى بوو لە دواى شەپرى يەكەمى جيهانى و نەمانى دەسەلاتى دەولەتى عوسمانى. لەھەمانكاتيشدا كارىگەرى گەرھى كۆمەلەيەتى لەسەر كۆمەلەى كوردەوارى دروستكرد، كە بەدواى خوييدا چەوساندنەوھى كۆمەلەيەتى-كولتورى ھيئا، بەتايبەتى لە خويندنەوھى بەسەرھاتى ئەو كەسانەى كە بۆ خۆرئاواى ئەنادۆل دوورخرابوونەوھ، لەھەمانكاتيشدا جۆرىك لە لكاندى سوکايەتى بەكەسايىبەتى تاكى كورد ھاتە نيو كايەى كۆمەلەى دەولەتانى داگيركارى كوردستان، كاتىك كە بە زۆرەملى ھەندى لە دانىشتوانى كوردستان دوورەخرينەوھ، ھەندى لە توركەكان پييان دەلین: ئيوھى كورد وەك ئاژەل كلكدان، ئەوانەى ئەم بەسەرھاتانە دەگيرنەوھ ئاماژە بە ويناكردى مروۆ كورد دەكەن كە چۆن دەسەلاتدارانى توركيا بەھەموو شيوازىك كاريان بۆ قيزەونكردى و پامالينى جوانيىيەكانى كۆمەلەى كوردەوارى كردووه ^(۳). چونكە توركەكان زۆر بەلايانەوھ سەيربوو مروۆقى كورد وەك ئەوانە!.. بيجگەلەوھى دەسەلاتى ئينگليز لە باشوورى كوردستان، بەشيوازىكى تايبەت كارى لەسەر دوورخستنەوھى پروناكبيرانى كورد و ئەفسەرە كوردە عوسمانىيەكان كرد، لەئەنجامى دامەزراندنيان وەك فەرمانبەرى دەولەت، بۆ ئەوھى لە ناو كۆمەلەى كوردەوارى دابريئ و پەيوەنديان بەسەركرە خيئەكى و

(۱) شازادە سوورەيا بەدرخان: كيشەى كوردستان لە ئاست توركيدا، و: ئەحمەدى قازى، دەزگای چاپ و بلاوكردەوھى ئاراس، ھەولير، ۲۰۱۰، ۴۷.

(۲) شىخمووس ديكەن: دوورخراوھەكانى راپەرين، و: فەيزوللا برايم خان، چ ۳، لە بلاوكرادەكانى وەزارەتى رۆشنىبرى و دەزگای چاپ و بلاوكردەوھى بير، دياربەكر، ۲۰۰۷، ۱۵.

(۳) بۆ خويندنەوھى بەسەرھات و شيوازى كۆچپيكردى كوردانى باكوور، پروانە: ھەمان سەرچاوهى پيشوو.

شیخه‌كانه‌وه نه‌می‌نیت له‌مه‌ترسی دروستکردنی بزوتنه‌وهی شۆرشگی‌ری دژ به‌ده‌سه‌لاتی په‌هایان له‌باشووری کوردستاندا^(۱). ئەم کولتووره‌ سیاسییه له‌دابەشکردن و دورخستنه‌وهی ده‌سته‌بژێره‌کانی کۆمه‌لی کورده‌واری له‌یه‌کتري بوو به‌نه‌ریتيکی کاریگەر له‌سالانی دواي ده‌سه‌لاتی ئینگلز له‌باشووری کوردستان، که له‌لایه‌ن ده‌سه‌لاتدارانی به‌غدا جیبه‌جی‌ده‌کرا.

بۆ پروونکردنه‌وهی میژوویی-کۆمه‌لناسی له‌سه‌ر ئەم بارودۆخه و دروستبوونی ده‌وله‌ته‌ نوێیه‌کانی وه‌ك: عێراق، سووریا و تورکیا، ئەوا له‌ لی‌كدانه‌وهی توێژەر (دکتۆر عه‌بباس وه‌لی) بۆ بارودۆخی دواي هه‌لوه‌شانده‌وهی کوردستانی عوسمانی ده‌نووسیت: "له‌رووی تییۆرییه‌وه ده‌سه‌لاتی سیاسی ئەم ده‌وله‌ته‌ نوێیانه ده‌ستووری و دیموکراتی بوون... به‌لام به‌ره‌نجامی پرۆسه‌ی کولتووری و سیاسییان زۆر جیاوازیبوو... هه‌ویه‌تی ده‌وله‌ته‌ نوێیه‌کان و یه‌کیتییه‌ درۆیه‌که‌یان له‌گه‌ڵ نه‌ته‌وه‌کانیان به‌هێزی سه‌ربازی و ئایدۆلۆژییه‌ ره‌سمیه‌-نه‌ته‌وه‌کانیان ته‌زویرکراوه، پرۆسه‌ی سینترالیزی خاکنامیز که دوا به‌دواي دامه‌زرانی ئەم ده‌وله‌تانه هاته‌ کایه‌وه، ئەوه‌ی دابینکرد که حه‌زی به‌رجه‌سته‌کراوی گه‌ل له‌ناو ده‌سه‌لاتی ته‌شریعی و جیبه‌جی‌کردندا له‌سه‌رانسه‌ری خاکی دیاریکراویاندا به‌یه‌ك شیواز و به‌بی هه‌لگه‌رانه‌وه و ئۆپۆزیسیونی ناوخۆ پیا‌ده‌کراوه. به‌لام ده‌وله‌ته‌ نوێیه‌کان هه‌ر زوو ده‌رکیان به‌وه‌کرد که به‌جیه‌ینانی داواکارییه‌ مۆدی‌رنه‌کانیان له‌مه‌ر ده‌سه‌لات و قانوندا پێویستی به‌ زیاتر له‌ کۆنترۆلیکی کاریگه‌رانه هه‌یه به‌سه‌ر خاکی دانپیا‌هێنراوی "نه‌ته‌وه‌ییاندا" مۆدی‌رنیتی شوینی ترا‌دیس‌یۆنالی به‌هێزی سیاسی له‌فکرد"^(۲). ئەم سیاسه‌تی ناوه‌ندگه‌رایي دواي هه‌لوه‌شانده‌وهی کوردستانی عوسمانی که به‌هێزی چه‌کداری ده‌وله‌ت-خێله‌کی جیبه‌جی‌ده‌کرا به‌رده‌وامی هه‌بوو، که در‌یژکراوه‌ی هه‌مان سیاسه‌تی رۆژگاری سو‌لتان عه‌بدولحه‌میدی دووهم ۱۸۷۶-۱۹۰۹، به‌تایبه‌تی دواي هه‌لگه‌رسانی شۆرشه‌کانی باکووری کوردستان، ده‌وله‌تی تورکیا هێزی چه‌کداری خێله‌کی بۆ سه‌رکو‌تکردنی شۆرشه‌کانی شیخ سه‌عیدی پیران ۱۹۲۵، شۆرش‌ی ئارارات ۱۹۲۷-۱۹۳۱، شۆرش‌ی دیرسیم ۱۹۳۶- دروستکرد ۱۹۳۸، ئەم سیاسه‌ته‌ که له‌سی به‌شه‌که‌ی کوردستانی عوسمانی له‌لایه‌ن سی ده‌وله‌ته‌ نوێیه‌کانی ئاماژه‌پێکراو جیبه‌جی‌ده‌کرا ئاما‌نج به‌ میلیتاریکردنی کۆمه‌لی کورده‌واری و له‌په‌رگ ده‌ره‌ینانی هه‌ستی کوردايه‌تی بوو^(۳) که سه‌رچاوه‌ی بزوتنه‌وه‌ی شۆرشگی‌ری چه‌کداری-مه‌ده‌نی بوو. که کاریگه‌رییه‌کانی له‌که‌سیتییه‌کی دیاری نیو بزوتنه‌وه‌ی کوردايه‌تی که سی و حه‌وت ساله‌ی ته‌مه‌نی له‌م رێگایه‌دا به‌خشیبوو، وه‌ك: دکتۆر محه‌مه‌د شوکری سه‌گبان ۱۸۸۱-۱۹۶۰، ده‌رکه‌وت، کاتی نامه‌ی په‌شیمانبوونه‌وه‌ی له‌ بزوتنه‌وه‌ی شۆرشگی‌ری و مه‌ده‌نی له‌شیوه‌ی کتیبیکدا له‌ ۱۹۳۳ ب‌لا‌وکرده‌وه، ئاماژه‌ ده‌کات ده‌وله‌تی سه‌ربه‌خویی کوردی ده‌بیته‌ کاره‌ساتیک و به‌لایه‌ك بۆ سه‌ر قازانجی

(۱) جرجیس فتح الله: المصدر السابق، ص ۱۷۳-۱۷۴.

(۲) فريد هاليداي و آخرون: الإثنية والدولة الأكراد في العراق وإيران وتركيا، ت: عبدالإله النعيمي، الفرات للنشر و التوزيع، ۲۰۰۶، بغداد-بيروت، ص ۹۲-۹۳.

(۳) المصدر نفسه، ص ۲۲۶-۲۲۷.

راسته قینهی بهرزه و هندییه کانی گهلی کورد^(۱)، ئەم تیکشکانه کولتورییه-کۆمه لایه تیبیه له ئەنجامی سه رکوتکردنی بزوتنه وه کانی چه کداری و مه دهنی له کوردستان به هه موو شیوازیکی چه کداری سه رکوتکار به چه کی مؤدیرن و نویبای ئه و کات بوو، که سایه تیکی لهم چه شنه له ناخیدا په رته وازه و تیکشکاوی دهروونی بووه، بهم دوو دیره نارمانگریت، کاتیگ ناماژه به وه ده کات که خۆی به دوو دهگریت له لیكدانه وه و حکومدانی له سه ر قسه کانی پیشووی و به سه ر خۆیدا فهرز ده کات که شاراوه بیئت و له هه موو چه شنه به دحالییوونیگ خۆی به دوو برگریت، سه بارهت به پرسى کوردبوونی و دروستکردنی دهولهتی کوردی^(۲)، ئەمه دوا پلهی سفریوونه وهی که سییتی کورده له دواى هه لوه شانده وهی کوردستانی عوسمانی، که کاریگه ریبیه کانی دروستبوونی ئەمجۆره له که سایه تی تاکی کورد، بهرئه نجامی ریشه کیشکردنی سیاسی و کولتووری و کۆمه لایه تی و ئابووری کوردستانی عوسمانی له دواى شه پری یه که می جیهانی بوو و تا ئیستا به رده وامی هیه.

ئەم ساسیه تی ریشه کیشکردنه ی هه مه چه شنه له عیراق و تورکیا سه ریه لئه دا، به لکو له خۆرئاوای کوردستان ده سه لاتداری ئینتدابی فه رهنسی هه نگاوی گه وریه یان ده ستپیکرد به ره و ناوچه کانی خۆره لاتی خۆرئاوای کوردستان، به تایبه تی له ناوچه کانی قامیشلو و حه سه که که وتنه هاندانی عه رب و چه رکه س و ئه رمه ن و یاقویی، کاسۆلیکیه ئاسوورییه کان بو جیگه ربوون و کارکردن له کشتوکالی و زیادکردنی به ره مه کانی وه ک سه رچاوه یه کی ئابووری له گونده کانی جه زیره دا، شاره کانی عامودا و قامیشلو بوونه ناوه ندی بازگانی کشتوکالی، به لام هاندانی فه رهنسییه کان له م بارودوخه دا بو هاوسه نگکردنه وهی هیزی میلی-خیله کی له نیوان هۆزه کورد و عه ره به کاند بوو، به تایبه تی له ناوچه ی جه زیره، که بو ماوه ی سه دان سال ململانییه کی گه وره له نیوانیاند هه بوو، به تایبه تی له نیوان کۆنفیدراسیونی کورده میلیه کان و هۆزی گه وره ی عه رب شه مه رییه کان^(۳). ئەمجۆره له سیاسییه تی هاوسه نگکردنه وهی هیزی خیله کی-نه ته وه جیاوان، له داها تووی پوودا وه کان و گۆپینی سروشتی دانیش تان له خۆرئاوای کوردستان له شه سه ته کانی سه ده ی رابردوو، کاریگه ریبیه قووله کانی له دروستکردنی پشتیینه ی عه ره بی (الحزام العربی)، به چوارده وری ناوچه کوردنشینه کانی خۆرئاوا کوردستان په گیان داکوتا.

کاریگه ریبیه کانی هه لوه شانده وهی کوردستانی عوسمانی چه ندین هاوپه یمانییه تی سیاسی و سه ربازی له نیوان ولاتانی داگیرکاری کوردستانی عوسمانی هینایه کایه وه، ته نها له ماوه ی ۱۹۲۶-۱۹۷۸ له نیوان عیراق و تورکیا و ئییران، هه رییه که له م ده وله تانه به شیوازی هاوپه یمانییه تی دووقولی و سی قولی نزیکه ی ۱۸ تا ۲۰

(۱) د. شوکری محمه د سه گبان: پرسى کورد کیشه گه لی که مینه نه ته وه کان، و: د. نه جاتی عه بدوللا، خانه ی موکریانی بو چاپ و بلاوکردنه وه، هه ولیر، ۲۰۱۳، ل ۵۵.

(۲) هه مان سه رچاوه، ل ۵۵.

(۳) د. وه دیع جو هیده: جولانه وهی نه ته وهی کورد بنه ما و په ره سه ندنی، و: د. یاسین سه رده شتی، چاپخانه ی سیما، سلیمانی، ۲۰۰۸، ل ۳۱۶-۳۱۷.

رێکهوتننامه و پرۆتۆکۆل و بەلێننامه له نیوانیان وازۆکراوه^(١)، که زۆربهیان رهههندی سیاسی و سهربازی و ئابوریان ههیه، بهشیکی زۆرییان ههتا به رێکهوتننامهی سهعد ئاباد له ١٩٢٧ که دهولهتانی پشت سنورهکانی کوردستانی عوسمانی له خۆگرتبوو، ئامانجی سههرهکییان سهرکوتکردنی ههر بزوتنهوهیهکی شۆرشگێری چهکداری نهتهوهیی کورد بوو، ئهگهر سههرهلهبات به ریشهکێشکردنی لهههناوی کۆمهالی کوردهواری وهلامبدریتهوه، ئهمه لهسهه ئاستی نیودهولهتی دواي شهپری یهکهم و دووهمی جیهانی بوو، بهلام له ئاستی ناوخۆیییدا که دهستووری دهولهتانی عێراق بهشیوهیهکی سههرهتایی دانی به بوونی کورد دهن، له سووریا کوردی به میوانی دهولهتهکهی له قهلهمدهدا، به تایبهتی له تورکیا له دهستورهکانی ١٩٢٤ و ١٩٦١ و ١٩٨٢ ههچ مافیکی بنهپهتی بۆ کورد تا ئهمرۆ فهراههمنهکردوه^(٢)، ئهم بارودۆخه و جیگهگیرکردنی له یاسا و دهستورهکانی دهولهتانی داگیرکاری سهرخاکی کوردستانی عوسمانی کاریگهری نهڕینی گهورهی بهجیهیشت لهسهه دواڕۆژی کوردستان. یهکی له کاریگهرییهکانی، له شۆرشهکانی سهرخاکی کوردستانی عوسمانی پهنگبداوهتهوه و مافی بچووکت له ئاستی نهتهوهیییدا داواکریت، وهک: حوکمی خۆبهریوهبهری و فییدرالی ناتهواو که سههرئهناجمهکهی هاتنهکایهی نهتهوهخوازییهکی لۆکالی سنووردار بوو^(٣)، ههلهوهشاندهوهی کوردستانی عوسمانی کاریگهری لهسهه کولتووری سیاسی-ناسیۆنالیزمی کورد خولقاند، که له ژیر ههژمونگهرای کولتووری دهولهتانی داگیرکاری تورک و فارس و عهزب بیهته کولتووری ژماره دوو، لهههمانکاتدا ژێردهسته و پهراویزخراو له ژیر کولتووری بالادهست پهنگدانهوه لهسهه هزری سیاسی- ناسیۆنالیزمی کورد بهتایبهتی له پشتکردنه دامهزراندنی دهولهتی نهتهوهیی کوردی و خۆی بگونجینیته لهگهڵ کولتووری زالی داگیرکهرا^(٤)، که ئهمه بهپرای ههندی له تویژهراو به ئامادهبوونی دهسهلاتی داگیرکهراو له کوردستان و ئامادهبوونی کورد بۆ پهتکردنهوهی دهسهلاتی داگیرکهرا^(٥)، مانهوهی کاریگهرییه نهڕینییهکانی ههلهوهشاندهوهی کوردستانی عوسمانی بوون به پهگی قوولبوونهوهی کیشهی چارهسههرنهکراوی سیاسی و ئابووری و سهربازی و کولتووری و مهسهلهی خاک، وزه و داراییی هاتوتهسههری و کوردانی کوردستانی عوسمانی له (باکوور-باشوور-خۆرئاوا) لهههنگاوی گهورهدان بۆ رزگاری نهتهوهیی دواي پارچهکردنییان بۆ سی بهشی زۆر ستهملیکراو.

(١) سالح ههركی (ئامادهکردن و وهرگێران): بهشیک له پهیماننهکانی دژی کورد، دهزگای وهرگێران، ههولیر، ٢٠٠٨، ل ٦٤-٢٣١.

(٢) د. جبار قادر: قضایا کردیه معاصره کرکوک-الأنفال-الکرد و ترکیا، دار ئاراس للطباعة و النشر، أربیل، ٢٠٠٦، ص ٢٣٣-٢٥٧.

(٣) د. هیوا عزیز سعید: سهراچاوهی پێشوو، ل ٤٥١.

(٤) د. رفیق ساییر: کولتوور و ناسیۆنالیزم، چ ٣، له بلاوکراوهکانی مهلبهندی کوردلۆجی، سلیمانی، ٢٠٠٨، ل ٥٦.

(٥) ههتا قهرهداغی: کاریگهری کولتووری ئهوان لهسهه کورد، بهریوهبهرایهتی چاپ و بلاوکردنهوهی سلیمانی، سلیمانی، ٢٠٠٧، ل ١٢٧-١٢٨.

ئەنجام:

يەكەم: پىگەي ستراتىجىيى ئابوورى و سەربازى و سىياسى و كولتورى و ئاينىي كوردستانى عوسمانى لە ھۆكارى سەرەكى بوون، بۇ نىكبوونەھى دەولەتانى زلھىزى ۋەك بەرىتانيا و روسىا و ئەلمانىا و فەرەنسا، بۇ چەسپاندى بەرژەۋەندى داھاتوويىيان لە خۆرھەلاتى ناوہرەستدا، كوردستانى عوسمانى ۋەك پردىك بۇ بەرژەۋەندى دەولەتانى ئامازە پىكراو سەيردەكرا و بەكاردەھىنرا، بەتايبەتى لەسەرەتاي سەدەي بىستەم.

دووم: ھەلۋەشاندىنەھى كوردستانى عوسمانى كەوتە ناو چارەنووسى داپشتنەھى جىھانى نوئى و خۆرھەلاتى ناوہرەستى دواى شەپرى يەكەمى جىھانى، بۇ ئەم كارە بەرىتانييەكان و دامەزراۋەكانى نىكەي (۳۰) سى نەخشەيان ئامادەكرد بۇ داپشتنەھى خۆرھەلاتى ناوہرەست، بۇ جىبەجىكردنى بەرژەۋەندىيەكانىيان و (۷) ھەوت نەخشەيان ھەلبىژارد و بەرىتانيا لە گەفوتوگۆكانى لەگەل فەرەنسىيەكان و روسەكان سوودى لىۋەرگرتن، بەلام پىرگالەكەي مارك سايكس لەھەموويان بە ھىزرتىبوو، پىشكىكى باشى بۇ دەولەتى بەرىتانيا داپرى و لەنىۋىدا كوردستانى عوسمانى ھەلۋەشاندىنەھى.

سىيەم: مەلمانىي دەولەتان كارىگەرى بەھىزى ھەبوو لە گرەوكردن لە سەر دواروژى خاكەكانى كوردستانى عوسمانى، بەتايبەتى دواى گەپران و پىشكىنىي كۆمپانىياكانى نەوت، كە مەلمانىكان بۇ دوو ئەۋەندەي جاران خىراتر و گەۋرەتر بوون، بۇئەھى ھەرچى زوۋە دەست بەدابهشكردنى دەولەتى عوسمانى بكن، بەتايبەتى بەشە ئاسىيايىكەي، چونكە خاۋەنى وزەيىكەي گەۋرەي نەوت بوو لەۋكاتەدا و خەملاندنى گەۋرەي بۇ دەكرا، بۇيە دابهشكردنى كوردستانى عوسمانى كارىگەرىيە قوۋلەكانى زۆرتىبوون، لەبەرئەھى مەلمانىكانى سەر ئەم وزەيى دەولەتانى زلھىزى وا لىكردبوون كە بە ئاسانى دەستبەردارى نابوون، بەلكو بوو بە ھۆكارى بەھىزى داگىركانى كوردستان بۇ ئەھى بەھەموو شىۋازىك بارودۇخى كوردستان بە پىشكەوتوتوتىن چەك دەۋرەي بدەن و ھەموو شۆرش و بزوتنەۋە مەندەنىيەكانى سەرکوتبەكن.

چوارەم: بەشەشكردنى كوردستانى عوسمانى كارىگەرى قوۋلى لە پەرتەۋازەبوونى رۇخى نەتەھىيى و دورخستنەھى تاكەكانى پىشۋورى سەرخاكەكەي دروستكرد، بەتايبەتى دەستەبژىرانى كوردى عوسمانى لە پايتەخىكى ۋەك ئىستانبول يەكتىريان ئەبىنى و گروپى فشاربوون لەسەر ئاراستەكردنى سىياسەتى دەولەتى عوسمانى، ئەمە شكست ھىنان بوو بە رىنىسانسى بىرى نەتەھى كورد كە لە چارەكى كۆتايى سەدەي نۆزدەھەم بووژانەۋە و گەشەيەكى يەكجار گەۋرەي بەرھەمھىنابوو، لەۋانە شۆرشى چەكدارى-نەتەھىيى شىخ عوبەيدوللاي نەھرى ۱۸۸۰ و دەرچوۋاندنى رۇژنامەي كوردستان لە قاھىرە ۱۸۹۸ و بلاوكردنەھى لە كوردستانى عوسمانى و ئىستانبول.

پىنجەم: كارىگەرى كولتورى و كۆمەلەيەتى لە بەرئەنجامى ھەلۋەشاندىنەھى كوردستانى عوسمانى ھاتەكايەۋە، جىاۋازى كولتورى نىۋان پارچەكانى نىۋو كوردستانى عوسمانى سال بە دواى سال زىاتر دەبوون، بەتايبەتى لە دوو قۇناغ و لەدوۋ سىستەمى جىاۋاز كارى لەسەر كراۋە، ۋەك قۇناغى داگىركارى فەرەنسى و

بەرىتانی لە باشوور و خۆرئاواى كوردستان، سیستەمى جىاوازی دەولەتى عىراق، سوریا و تورکیا، ئەم بارودۆخە وایکردووه دیالیكتەکانى زمانى كوردى قورسایى لەیهكترتیگەیشتن دروستبكات لە نیوان تاكهكانى پێشوو كوردستانى عوسمانى، بۆ ئەوانەى بەهەر لە دىایكتىكى جىاواز دەخوینن و دەنووسن. ئەمەش جىاوازی كولتورى قوولتری خولقاند.

شەشەم: ئابوورى كوردستان لە رەگەوه پاشكەوتووكرا، خاك بەهۆى بزوتنەوه شۆرشگێره بەردەوامەكان لە كوردستان سووتیئران، لەهەموو بەرھەمیكى كشتوكالى پامالپان، گوندەكان سووتیئران، بەهەزاران دەستی كار و پێشەكارى بەتوانا ناوچە كوردنشین و شارە بچووكەكانى كوردستانیان بۆ پایتەختى ولاتە داگیركارەكان بەجیھیشت. ئەمە رەنگدانەوهى لە بیهیزبوون و پاشكەوتنى ئابوورى كوردستان، كە لەلایەك كاربكاتە سەر خۆبژووى خەلكى كوردستان، لەلایەكى تر هەموو كاتىك كوردستان لەبەردەم هەپەشەى ئاسایشى خۆراكدا بیئت. هەوتەم: دابەشکردنى كوردستانى عوسمانى، جیبەجیكردنى رێكەوتننامەى سايكس-پيکو بوو، كە لەماوهى سەد سالى رابردوو كاریگەرى نەرینى بەسەر تاكى كورد و هەستى كوردبوونی دروستکرد، رێكەوتننامەیهك بوو، سنوورەكانى بە رێكەوتننامە و پروتۆكۆلى لیتىگەیشتنى دیپوماتییهتى سەربازى-سیاسى پتەوكران و بەتوندترین شیوهى وەلامى پەيوەندیگرتنى نیوان پارچەكانى كوردستانى عوسمانى دەدراییهوه، كە ئەمە وایكرد هەر بەشێك لە كوردستانى عوسمانى پێشوو، ببیتە خاوەنى كولتور و خویندن و نووسینى رینووسى جىاواز و دیدى جىاواز لە چارەسەرکردنى كیشەى كورد لەهەر یەك لە پارچەكانى كوردستان. تاكى بەرھەمەینا كە هەر زوو باوهرى بە میژوو و بەرگرى نەتەوهكەى نەمینیئت و خۆى دووربگریئت لە تورپەکردنى دەسەلاتى دىكتاتۆرى دەولەت داگیركارەكان.

لیستی سهراوهکان

یهکهه: بهلگهنامه بلاوکراوهکان:

أ- به زمانی عه ره بی:

۱- ایفا سافلسبیرغ و سیامند حاجو (التقدیم): مذكرة أكراد سورية إلى حكومة الانتداب حزيران-تموز ۱۹۱۳۲، ت: فرهاد أحمي، مجلة الحوار، السنة الرابعة عشرة، العدد ۵۶، صيف ۲۰۰۷.

ب- به زمانی ئینگلیزی:

1-A.B. Cunningham: The Early Correspondence of Richard Wood 1831-1841, The Royal Historical Society, London, vol3, 1966.

دووه: سالنامه کانی عوسمانی (ویلایه تی موصل):

۱- موصل ولایتی سالنامه سی ۱۳۱۲هـ-۱۸۹۴م، مکتوبی ولایت عرفتلو صادق أفندي، موصل ولایتی مطبعسنده باصلمشدر، ص ۳۳۵.

سییهه: پهرتوک (به زمانی کوردی):

۱- د.ئه حمهد عوسمان ئه بوبه کر: کوردستان له سه ره ده می ناشتیدا، و: موحه مه د نوری توفیق، ده زگای چاپ و په خشی سه ره ده، سلیمانی، ۲۰۰۰.

۲- د.ئه فراسیا و هورامی (وه رگیپان و ئاماده کردن): کورد له ئه رشیفی رووسیا و سوؤقیهت دا، ده زگای توئیژینه وه و بلاوکردنه وه ی موکریانی، هه ولیر، ۲۰۰۶.

۳- د.ئیبراهیم عه لاوی: ئالوگور/به رلین-به غداد، و: د.شیرکو عه بدوللا، له بلاوکراوه کانی ده زگای دواروژ بو روناکییری و پراگه یانندن، سلیمانی، ۲۰۱۵.

۴- پ.ی.ئه قیر یانوؤ: کورد له جهنگی روسیا له گه ئ ئیران و تورکیادا، و: د.ئه فراسیا و هورامی، له بلاوکراوه کانی مه کته بی بیرو هوشیاری (ی.ن.ک)، سلیمانی، ۲۰۰۴.

۵- حسین مه ده نی: کوردستان و ستراتژی ده و له تان، به رگا، له بلاوکراوه کانی چاپخانه ی روژه لات، هه ولیر، ۲۰۰۹.

۶- دیقید مه کداول: میژووی هاوچه رخی کورد، و: ئه بوبه کر خوشناو، چ ۲، کتیبفرۆشی سوړان-هه ولیر، ۲۰۰۵.

۷- د.رفیق ساییر: کولتور و ناسیونالیزم، له بلاوکراوه کانی مه له بندی کوردو لۆجی، سلیمانی، ۲۰۰۸.

۸- زهکی سألخ: ریشه ی کاریگه ریه کانی بریتانیا له میسوپوتامیادا، و: کامیل محمه د قه ره داغی، له بلاوکراوه کانی مه له بندی کوردو لۆجی، سلیمانی، ۲۰۰۹.

۹- سألخ هه رکی (ئاماده کردن و وه رگیپان): به شیك له په یمانه کانی دژی کورد، ده زگای وه رگیپان، هه ولیر، ۲۰۰۸.

- ۱۰- د. سەدى عوسمان ھەروتى: سنوورى خوارووى كوردستانى باشوور لەسەدەى نۆزدەھەمدا، دەنگاى توپژىنەو و بلاوكردنەوہى موكرىانى، دەوك، ۲۰۰۷.
- ۱۱- شازادە سوورەيا بەدرخان: كيشەى كوردستان لە ئاست توركيادا، و: ئەحمەدى قازى، دەنگاى چاپ و بلاوكردنەوہى ئاراس، ھەولير، ۲۰۱۰.
- ۱۲- شەمسەدىن سامى: كورد و كوردستان، و: ئەحمەد تاقانە، چ، ۲، دەنگاى چاپ و بلاوكردنەوہى ئاراس، ھەولير، ۲۰۱۰.
- ۱۳- شوكرى محەمەد سەگبان: پرسى كورد كيشەگەلى كەمىنە نەتەوہكان، و: د. نەجاتى عەبدوللا، خانەى موكرىانى بۇ چاپ و بلاوكردنەوہى، ھەولير، ۲۰۱۳.
- ۱۴- شىخمووس دىكەن: دووخواوہكانى راپەرىن، و: فەيزوللا برايم خان، چ، ۲، لە بلاوكراوہكانى وەزارەتى رۆشنپىرى و دەنگاى چاپ و بلاوكردنەوہى بىر، دياربەكر، ۲۰۰۷.
- ۱۵- عەتا قەرەداغى: كارىگەرى كولتورى ئەوان لەسەر كورد، بەرپوہبەرايەتى چاپ و بلاوكردنەوہى سليمانى، سليمانى، ۲۰۰۷.
- ۱۶- كەمال مەزھەر ئەحمەد: كوردستان لە سائەكانى شەپرى يەكەمى جىھاندا، لە چاپكراوہكانى كۆپى زانىارى كورد، بەغداد، ۱۹۷۵.
- ۱۷- محەمەد ئەمىن زەكى بەگ: خولاصەيەكى تارىخى كورد و كوردستان، بەرگە، لە بلاوكراوہكانى بنكەى ژىن بۇ بوورژاندنەوہى كەلەپوورى بەلگەنامەيى و رۆژنامەگەرى كوردى، سليمانى، ۲۰۰۶.
- ۱۸- د. م. س. لازارىف: كيشەى كورد ۱۸۹۶-۱۹۱۷، و: د. ماوس قەفتان، بەرگى، ۱، دەنگاى رۆشنپىرى و بلاوكردنەوہى كوردى، بەغدا، ۱۹۸۹.
- ۱۹- نەجاتى عەبدوللا: كوردستان و كيشەى سنوورى عوسمانى-فارسى ۱۶۳۹-۱۸۴۷، دەنگاى چاپ و بلاوكردنەوہى موكرىانى، ھەولير، ۲۰۰۱.
- ۲۰- ھارۆلد ويلسن: سەرۆك وەزىرەكانى بەرىتانيا، و: ئاوات عەبدوللا، لە بلاوكراوہكانى مەكتەبى بىروھوشيارى (ى.ن.ك)، سليمانى، ۲۰۰۷.
- ۲۱- ھيسەر ليھەر واگنەر: كوردستان لە نيوان سيقەر و سنوورە دەستكردەكاندا، و: شەفيقى حاجى خدر، بلاوكراوہى ئەكادىمىيەى كوردى، ھەولير، ۲۰۱۳.
- ۲۲- د. وەدىع جوہىدە: جولانەوہى نەتەوہيى كورد بنەما و پەرەسەندنى، و: د. ياسين سەردەشتى، چاپخانەى سىما، سليمانى، ۲۰۰۸.
- چوارەم: پەرتوك (بە زمانى عەرەبى):
- ۱- أ.ج.ب. تاييلور: الصراع على سيادة أوروبا ۱۸۴۸-۱۹۱۸، ت: فاضل جتكر، الكلمة و المركز الثقافي العربي، بيروت، ۲۰۰۹.

- ٢- احمد داود أوغلو: العمق الاستراتيجي موقع تركيا و دورها في الساحة الدولية، ت: محمد جابر ثلجي و طارق عبدالجليل، مراجعة: بشير نافع و برهان كوروغلو، الدار العربية للعلوم ناشرون و مركز الجزيرة للدراسات، بيروت، ٢٠١٠.
- ٣- د. أحمد محمد أحمد: اكراد الدولة العثمانية ١٨٨٠-١٩٢٣، دار سپيريز للطباعة و النشر، دهوك، ٢٠٠٩.
- ٤- إريك زوركر: تاريخ تركيا الحديث، ت: د. عبداللطيف الحارس، مراجعة: سعد ضاروب، دار المدار الاسلامي، بيروت، ٢٠١٣.
- ٥- باسيل نيكيتين: الكُرد دراسة سوسولوجية و تاريخية، ت: د. نوري طالباني، تقديم: لويس ماسينيون، دار سپيريز للطباعة و النشر، دهوك، ٢٠٠٨.
- ٦- بيتر مانسفيلد: تاريخ الشرق الأوسط، ت: أدهم وهيب مطر، النايا للدراسات و النشر و التوزيع، سورية- دمشق، ٢٠١١.
- ٧- د. جبار قادر: قضايا كردية معاصرة كركوك- الأنفال- الكرد و تركيا، دار ثاراس للطباعة و النشر، أربيل، ٢٠٠٦.
- ٨- جرجيس فتح الله، مبحثان على هامش الثورة الشيخ عبيدالله النهري، ط٢، دار ثاراس للطباعة و النشر، أربيل، ٢٠١٠.
- ٩- روبرت أولسون: تاريخ الكفاح القومي الكردي ١٨٨٠-١٩٢٥، ت: أحمد محمود خليل، دار الفارابي، بيروت، ٢٠١٣.
- ١٠- د. سعد بشير اسكندر: من التخطيط إلى التجزئة، سياسية بريطانيا العظمى تجاه متسقبل كردستان ١٩١٥-١٩٢٣، من منشورات بنكهى زين لإحياء التراث الوثائقي و الصحفي الكردي، السليمانية، ٢٠٠٧.
- ١١- د. عبدالرحمن اديس صالح البياتي: سياسة بريطانيا تجاه كُرد العراق ١٩١٤-١٩٣٢، بنكهى زين لإحياء التراث الوثائقي و الصحفي الكردي، السليمانية، ٢٠١٠.
- ١٢- د. عثمان علي: الحركة الكردية المعاصرة، ط٣، التفسير للنشر و الاعلان، أربيل، ١٤٣٢هـ-٢٠١١م.
- ١٣- د. فاضل بيات: الدولة العثمانية في المجال العربي، مركز دراسات الوحدة العربية، بيروت، ٢٠٠٧.
- ١٤- فريد هاليداي و آخرون: الإثنية والدولة الأكراد في العراق وإيران و تركيا، ت: عبدالإله النعيمي، الفرات للنشر و التوزيع، ٢٠٠٦، بغداد-بيروت.
- ١٥- م.س. لازاريف: الإمبريالية و المسألة الكوردية ١٩١٧-١٩٢٣، ت: د. عبيدي حاجي، ط٢، دار موكرياني للبحوث و النشر، أربيل، ٢٠١٣.
- ١٦- هوكر طاهر توفيق: الكُرد و المسألة الأرمنية ١٨٨٧-١٩٢٠، دار اراس للطباعة و النشر، أربيل، ٢٠١٢.

پېنجهم: سەرچاوه (به زمانى ئىنگلىزى):

1-Donald Quatarat: The Ottoman Empire 1700-1922, Second Edition, Cambridge University Press, Cambridge 2005.

2-Elie Kedourie: In the Anglo-Arab Labyrinth: The McMahon-Husayn Correspondence and Its Interpretations, 1914-1939, Cambridge University Press, London

3-Mehrdad Kia: The Ottoman Empire, Green Wood Press, London, 2008.

شەشەم: گۆڭارە زانستىيەكان:

أ- به زمانى كوردى:

۱- د. هيووا عزيز سعيد: دابه شىبوونى كوردستان و كارىگه رىي له سه ستراتيگى ناسىئوناليزمى كوردى

۱۹۱۶-۱۹۳۹، گۆڭارى زانكۆي گه شه پيدانى مروىي، ژماره (۱)، به رگى (۲)، ۲۰۱۶.

ب- به زمانى ئىنگلىزى:

1-Amanda L. Capern: Notes and Documents Winston Churchill, Mark Sykes and the Dardanelles Campaign of 1915, Historical Research, Vol 71, No.174. 1998.

2-Karen Culcasi: Disordered Ordering: Mapping the Divisions of the Ottoman Empire, Cartographica, Vol 49:1, 2014.

ههوتەم: بلاوكراوهى ديپلوماتى:

1-A Directory of British Diplomats, Colin Mackie 2013, Updated 11 February 2016.

ههشتەم: نه خشه كان (الخراط):

۱- خارطة مستخدمة لولايات المملكة العثمانية في اسيا، مطبعة اميركان، بيروت ۱۸۹۳.

نۆيەم: ويىسايتى ئه ليكترونى:

1-www.my.raex.com.

2-www.britanica.com.

پاشکوی ژماره (۱)

کوردستانی عوسمانی له نهخشه‌ی ئاسیایی عوسمانی ۱۸۹۳



سەرچاوه: خارطة مستخدمة لولايات المملكة العثمانية في اسيا، مطبعة اميركان، بيروت ۱۸۹۳.

العثمانية، وهذا من جانب الروس والإنجليز والفرنسيين خاصة. وهذه الصراعات والحروب أدت إلى صياغة مصير كردستان العثمانية من جديد في حين صياغة خريطة الشرق الأوسط من الربع الأول في القرن العشرين. وأثر هذا تأثيراً كبيراً على مستقبل الكورد من الدول الإقليمية المصنوعة بعد مؤتمر السلام واتفاقية لوزان، وانعكست على وضع كردستان السياسية والاجتماعية والاقتصادية والتعليمية والثقافية من مئة عام مضت في فترة انحلال كردستان العثمانية، وكانت اتفاقية سايكس - بيكو من ايار ١٩١٦ هي إحدى استنتاجاته التي عقدت سرياً بين بريطانيا العظمى وروسيا القيصرية وفرنسا.

مفتاح الكلمات: سايكس - بيكو، كردستان العثمانية، الدولة العثمانية، بريطانيا، فرنسا، روسيا، الحرب العالمية الأولى.

Abstrac

In the nineteenth century, the Ottoman Kurdistan was a conflict zone amongst major powers, especially for Britain, France, Russia, Germany and Austria. However, the impact of these great powers in regard to their own benefits was a turning point in separating Ottoman Kurdistan from the Ottoman and Qajar empires, which lasted three hundred years. Then, the classical struggling among oriental empire came to an end. Especially after entering French forces into Ottoman areas, in the end of eighteenth century and Ottoman and Russian war from 1828 – 1829, which was the fresh start for separating Ottoman Kurdistan lands, until it reached 1877-1878 and World War I. Britain was supportive in developing Ottoman central power in the first half of nineteenth century, then ruining the Kurdish Ottoman empires. It also led Kurdish and Armenian tribes to start fighting against each other and then they let the major powers to enter the Ottoman Kurdistan areas especially the Russians, English and French. These struggles were resulted in recreating the future Ottoman Kurdistan, then remapping Middle East in the first quarter of the 20th century. Consequently, this had left a big impact on the Kurds destiny while making artificial regional states after Peace Conference and Treaty of Lausanne, which, of course, had an influence on Kurdistan's political, social, economical, educational and cultural over the past century. This coincided with ruining Ottoman Kurdistan, which was one of the outcomes of Sykes-Picot Agreement between the Great Britain, Russian Empire and France.

Key words: Sykes-Picot, Ottoman Kurdistan, Ottoman State, Britain, France, Russia, First World War.